



विश्व सदमे में है, पहले अमेरिका द्वारा लगाये गये टैरिफ से और फिर टैरिफ प्रक्रिया को अचानक आगे खिसकाने से

इस घटनाक्रम ने ट्रम्प की नीतियों की अनिश्चितता व अव्यवहारिकता पर से पर्दा हटा दिया

—अंजन रॉय—
—राष्ट्रदूत दिल्ली ब्यूरो—

नई दिल्ली, 10 अप्रैल। ट्रंप के टैरिफ ने जब पूरी दुनिया और वित्तीय बाजारों को हिलाकर रख दिया है और ट्रंप ने इस नीति के क्रियान्वयन पर रोक लगाकर नेताओं से लेकर बाज़ार तक सभी को चौंका दिया है।

अब उतनी ही जल्दबाजी में उन्होंने रैसप्रोकल टैरिफ का टाइम आगे खिसका दिया। उन्होंने इसे 90 दिनों के लिए टाल दिया, जिससे बाजारों में थोड़ा उछाल आया। उन्होंने चीन को छोड़कर सभी देशों को टैरिफ में राहत दी।

इस पूरे घटनाक्रम ने ट्रंप प्रशासन की पूर्णतया अप्रत्याशित तथा अवास्तविक कार्यप्रणाली को उजागर कर दिया है। उनके करीबी अधिकारियों, जिसमें अमेरिका के वाणिज्य सचिव भी शामिल हैं, को भी इस बारे में जानकारी नहीं थी। ट्रंप प्रशासन की अनिश्चितता ने एक बार फिर बाज़ार को प्रभावित किया और बाज़ार का उछाल थम गया।

आखिर ऐसा क्या हुआ कि अपनी बहुचर्चित टैरिफ नीति को उन्होंने रोक दिया, क्योंकि यह साफ तौर पर पीछे हटना ही है।

■ पर, ऐसा क्यों हुआ? अमेरिका के ट्रैज़री सैक्रेटरी स्कॉट बैसैंट ने ट्रम्प के निजी निवास पर जाकर, अमेरिका के “बॉण्ड मार्केट” की स्थिति से उन्हें अवगत कराया।

■ जैसा कि विदित ही हैं, कोई भी सरकार अपने पुराने ऋण नहीं चुकाती, केवल नये ऋण लेकर, पुराने ऋण की प्रतीकात्मक अदायगी करती हैं। पर, अगर, सरकार के बॉण्ड्स मार्केट में ढीले पड़ जायें तो बाज़ार से नया ऋण उठाने का क्रम टूट सकता है।

■ शायद स्कॉट बैसैंट ने यह स्थिति ट्रम्प के सामने उजागर की और इससे मंदी का दौर (डिप्रेशन) शुरू होने की आशंका जताई।

■ 1930 के “ग्रेट डिप्रेशन” के दृश्यों को अमेरिका भूला नहीं है और “डिप्रेशन” बड़ा भयानक शब्द है अमेरिका वासियों के लिये।

■ बैसैंट के संदेश व निष्कर्ष को अमेरिका के जाने-माने उद्योगपतियों व इकॉनमिस्टों ने ट्रम्प को सीधे लगातार फोन कर दोहराया और अन्त में ट्रम्प को अपने टैरिफ लगाने के प्लान को 90 दिन स्थगित करने का निर्णय लेना पड़ा।

ट्रंप ने जोर-शोर से दावा किया था कि उनकी ट्रेड वॉर नीति में कोई बदलाव

नहीं होगा। वे इस नीति को अवश्य ही लागू करेंगे। उन्होंने यह भी डींग मारी थी

कि 75 से अधिक देशों ने उनसे विनती की है कि वे कोई समझौता करें और उनके बड़े हुए टैरिफ से राहत दें।

उन्होंने हमेशा की तरह टैरिफ उपायों को लेकर शेखी बघारी। लेकिन, उनके आंतरिक सर्कल में सभी देशों पर एक साथ इतने कठोर उपाय लागू करने का आत्मविश्वास और भावना अब धीमी होती जा रही थी और अधिक व्यावहारिक सोच सामने आ रही थी।

रिपोटर्स के अनुसार, अमेरिकी ट्रेज़री सचिव स्कॉट बेसेंट, ट्रंप के निजी निवास पर पहुँचे, ताकि बाज़ार की स्थिति को लेकर उन्हें आगाह कर सकें। उन्होंने जोर दिया कि अमेरिकी ट्रेज़री मार्केट में भारी गिरावट आई है और यही वह धुरी है, जिस पर संघीय सरकार की वित्तीय स्थिति घूमती है।

अंतर्राष्ट्रीय समाचार एजेंसी (सोएनएन) ने रिपोर्ट किया कि बुधवार को अमेरिकी संघीय सरकार के बॉन्ड ऑफर को वह प्रतिक्रिया नहीं मिली, जो सामान्यतः मिलती है।

टैरिफ से उत्पन्न उथल-पुथल के बाद, अमेरिका का सरकारी ऋण खरीदने वाले बड़े निवेशकों में अब उतना उत्साह (शेष अंतिम पृष्ठ पर)

‘बाल आयोग अध्यक्ष का कार्यभार आईएस को क्यों सौंपा’

जयपुर, 10 अप्रैल। राजस्थान हाईकोर्ट ने राज्य बाल आयोग के अध्यक्ष पद का अतिरिक्त कार्यभार आईएस अधिकारी को सौंपने पर मुख्य सचिव, संयुक्त बाल अधिकारिता सचिव, महिला एवं बाल विकास सचिव और आईएसएस कुलदीप रांका को नोटिस जारी कर जवाब तलब किया है। जस्टिस सुदेश बंसल की एकलपीठ ने

■ हाई कोर्ट ने आयोग की सदस्य संगीता गर्ग की याचिका पर नोटिस जारी किये।

यह आदेश आयोग की सदस्य संगीता गर्ग की ओर से दायर याचिका पर प्रारंभिक सुनवाई करते हुए दिए।

याचिका में अधिवक्ता सत्यपाल चंदोलिया ने बताया कि संगीता बेनीवाल द्वारा इस्तोफा देने के कारण आयोग अध्यक्ष का पद रिक्त हो गया था। राज्य सरकार ने गत 5 फरवरी को आदेश जारी कर इस पद का अतिरिक्त कार्यभार भारतीय प्रशासनिक सेवा के अधिकारी कुलदीप रांका को सौंप दिया। याचिका (शेष अंतिम पृष्ठ पर)

गृह मंत्री चेन्नई पहुँचे

उनकी यात्रा का मुख्य मकसद तमिलनाडु के नये प्रदेशाध्यक्ष का चयन है

—लक्ष्मण वैकट कुची—
—राष्ट्रदूत दिल्ली ब्यूरो—

नई दिल्ली, 10 अप्रैल। तमिलनाडु भाजपा के वर्तमान अध्यक्ष अन्नामलाई द्वारा पद छोड़ने की इच्छा व्यक्त करने के बाद, राज्य में इस पद के लिए दौड़ तेज हो गई है। अब भाजपा की तमिलनाडु इकाई के इस सर्वोच्च पद पर कोई नया व्यक्ति ही आयेगा।

गुरुवार को भाजपा की राज्य एवं चेन्नई इकाईयाँ सक्रिय घटनाक्रम की साक्षी रहیں। दरअसल, केन्द्रीय गृहमंत्री तथा पूर्व भाजपा अध्यक्ष अमित शाह राज्य के दौरे पर यहाँ आये थे। उन्होंने राज्य की राजनैतिक स्थिति का आकलन करने के लिये दिन पर राज्य के विभिन्न पार्टी नेताओं के साथ कई मीटिंग कीं। उन्होंने पार्टी की राज्य इकाई के अध्यक्ष पद की दौड़ में शामिल सभी उम्मीदवारों से मुलाकात की।

पार्टी के इस अन्दरूनी मामले के अलावा, ऐसी आशा की जा रही है कि अमित शाह अन्नाद्रमुक के साथ गठबंधन करने के सिलसिले में भी बात

■ अमित शाह ने दिन भर प्रदेश के भाजपा नेताओं से विचार-विमर्श किया, जिसका लक्ष्य राजनीतिक रणनीति तय करना था, अगले वर्ष तमिलनाडु विधानसभा चुनाव के लिये।

■ इसी क्रम में अमित शाह, अन्नाद्रमुक से चुनावी गठबंधन की योजना को संभवतः स्वीकृति भी देंगे।

■ जैसा कि विदित ही है, तमिलनाडु में भाजपा-अन्नाद्रमुक गठबंधन टूट गया था, प्रदेशाध्यक्ष अन्नामलाई द्वारा लगातार भ्रष्टाचार के आरोप लगाते रहने से। अन्नामलाई ने स्वर्गीय जयललिता को भी नहीं बख्शा था।

■ दोबारा गठबंधन करने के लिए अन्नाद्रमुक की शर्त थी कि अन्नामलाई की जगह किसी नये व्यक्ति को भाजपा प्रदेशाध्यक्ष बनाये।

करेंगे। ज्ञातव्य है कि अन्नाद्रमुक लोकसभा चुनावों से ठीक पहले गठबंधन से अलग हो गई थी, क्योंकि अन्नामलाई ने जयललिता सहित, अन्नाद्रमुक के शीर्षस्थ नेताओं पर निशाना साधते हुये, पार्टी की तीखी

आलोचना की थी।

यद्यपि अन्नाद्रमुक ने फिर से गठजोड़ करने की इच्छा के संकेत दिये हैं, लेकिन समझा जाता है कि गठबंधन के लिये उसकी पूर्व शर्तों में से एक शर्त (शेष अंतिम पृष्ठ पर)

भारत ने बांग्लादेश के ट्रक रोके

ढाका/नयी दिल्ली, 10 अप्रैल। भारत ने पश्चिम बंगाल सीमा से सटे बेनापोल लैंड पोर्ट चेक पोस्ट के रास्ते माल के साथ आ रहे बांग्लादेश के चार ट्रकों को वापस भेज दिया है। यह कार्रवाई बांग्लादेश को दूसरे देश में माल भेजने के लिए दी गयी ट्रांसशिपमेंट सुविधा रद्द किये जाने के एक दिन बाद

■ ट्रांज़िट सुविधा वापस लेने का आदेश जारी होने के आगले दिन यह कार्यवाही की गई।

की गयी है। बांग्लादेश के टीवी समाचार चैनल बीडी न्यूज 24 की रिपोर्ट के अनुसार, बांग्लादेश के जेसोर जिले में बेनापोल पोर्ट के उप निदेशक रशीदुल साजिब नजीर ने कहा कि भारत सरकार द्वारा मंगलवार को ट्रांसशिपमेंट सुविधा को रद्द करने के कारण पैदापोल कस्टम्स (भारतीय पक्ष) ने तीसरे देश के माल को अपने सीमा से ले जाने की मंजूरी देने से इन्कार कर दिया।

राहुल गांधी ने रणथम्भौर में टाइगर देखे

सवाई माधोपुर, 10 अप्रैल (निस) । लोकसभा विपक्ष के नेता व कांग्रेस नेता राहुल गांधी निजी यात्रा पर रणथम्भौर आए हुए हैं। उन्होंने आज सुबह और शाम की पारी में रणथम्भौर नेशनल पार्क में टाइगर सफारी कर बाघों की अठखेलियां देखीं। कांग्रेस नेता राहुल गांधी अहमदाबाद में आयोजित कांग्रेस के राष्ट्रीय अधिवेशन से बुधवार को सीधे अहमदाबाद से फ्लाइट से जयपुर पहुंचे। जयपुर से सड़क मार्ग से देर रात करीब 10 बजे सवाई माधोपुर के रणथम्भौर पहुंचे। राहुल यहां रणथम्भौर के शेर बाग होटल में ठहरे हुए हैं।

राहुल गांधी ने पांच सितारा होटल

■ राहुल ने सुबह और शाम दोनों पारी में जंगल का भ्रमण किया।

शेरबाग में रात्रि विश्राम किया। गुरुवार सुबह और शाम की पारी में उन्होंने रणथम्भौर नेशनल पार्क का भ्रमण कर बाघों की अठखेलियां देखीं। इस दौरान राहुल गांधी ने बाघिन टी 84 एरोहेड व उसके शावकों की अठखेलियों को अपने कैमरे में भी कैद किया।

राहुल ने रणथंभौर के जोन नंबर दो में फिमेल टाइगर के दीदार किए। बाघिन व शावकों की अठखेलियां देख कर राहुल गांधी खुश हो गए। उल्लेखनीय है कि गांधी परिवार का रणथम्भौर से गहरा लगाव है। राहुल गांधी की बहन और वायनाड सांसद प्रियंका गांधी वाड़ा भी अक्सर रणथम्भौर आती रहती हैं।

क्या टैरिफ वॉर के कारण भारत को मजबूरन द्वितीय पीढ़ी के आर्थिक रिफॉर्म लागू करने पड़ेंगे?

टैरिफ वॉर के कारण अमेरिका का मार्केट शायद भारत के उद्योगपतियों की पहुँच से बाहर हो जायेगा तथा भारत को विश्व में अन्यत्र मार्केट विकसित करने होंगे

■ इस नए मार्केट में सफल होने के लिए भारत को सैकण्ड जनरेशन रिफॉर्म्स लागू करने पड़ेंगे, जैसे, लेबर लॉज़ में लचीलापन, कृषि उत्पाद की श्रंखला को मजबूत करना और “ईज़ ऑफ़ डूइंग बिज़नेस” को और मजबूत करना। जब तक यह नहीं करेंगे, भारतीय माल अंतर्राष्ट्रीय बाज़ार में जम नहीं पाएगा।

■ ये रिफॉर्म्स शायद कालांतर में धीरे-धीरे भारत में आते, पर, टैरिफ वॉर से उत्पन्न स्थिति ने शायद भारत सरकार से धीरे-धीरे “सैकण्ड जनरेशन रिफॉर्म्स” लागू करने का विकल्प छीन लिया है, अब, तुरंत ही ये परिवर्तन करने होंगे।

■ जैसा कि विदित ही है, “फर्स्ट जनरेशन रिफॉर्म्स” 1991 में, लगभग तीन दशक पहले लागू हुए थे।

इन्फ्रास्ट्रक्चर सुदृढ़ करने और व्यवसायों के लिए रेगुलेटरी बोझ को कम करने की दृष्टि से सैकण्ड जनरेशन (दूसरी पीढ़ी के) सुधारों को आगे बढ़ा सकती है। ये प्रयास भारतीय कंपनियों

को घरेलू और अंतर्राष्ट्रीय स्तर पर अधिक प्रतिस्पर्धी बनाने में मदद करेंगे और विदेशी बाजारों पर निर्भरता को कम करेंगे। अमेरिका में प्रोटेक्शनिस्ट पॉलिसीज़ (संरक्षणवादी नीतियों) के

को घरेलू और अंतर्राष्ट्रीय स्तर पर अधिक प्रतिस्पर्धी बनाने में मदद करेंगे और विदेशी बाजारों पर निर्भरता को कम करेंगे। अमेरिका में प्रोटेक्शनिस्ट पॉलिसीज़ (संरक्षणवादी नीतियों) के

बढ़ने से भारत अपने पारंपरिक पार्टनरों के अलावा और अन्य लोगों से ट्रेड पार्टनशिप कर सकता है। यदि अमेरिकी बाजारों पर निर्भरता अधिक घटती हो जाती है तो भारत, एशिया, यूरोप और अफ्रीका के देशों के साथ ट्रेड एग्रीमेंट्स तेजी से आगे बढ़ा सकता है। यह बदलाव भारत को अधिक व्यापार – अनुकूल सुधार लागू करने के लिए प्रेरित कर सकता है। जैसे, सीमा शुल्क प्रक्रियाओं को सरल बनाना और व्यापार में गैर – शुल्क बाधाओं को कम करना।

बदलते ग्लोबल ट्रेड परिदृश्य के जवाब में भारत, इलैक्ट्रॉनिक्स, इस्पात और दवाओं जैसे प्रमुख क्षेत्रों में आत्मनिर्भर बनने के प्रयासों को भी तेज कर सकता है।

इतना ही नहीं, भारत सरकार श्रम कानूनों, भूमि अधिग्रहण और टैक्सेशन में गहन सुधारों को आगे बढ़ा सकती है, ताकि भारतीय निर्यात क्षेत्र को अधिक (शेष अंतिम पृष्ठ पर)

लाल किले और जामा मस्जिद पर बम की धमकी

नई दिल्ली, 10 अप्रैल। राजधानी दिल्ली में गुरुवार को पुलिस विभाग और सुरक्षा एजेंसियों के बीच हड़कंप मच गया। दरअसल, दिल्ली में स्थित ऐतिहासिक लाल किले और जामा मस्जिद को निशाना बनाकर बम विस्फोट करने की धमकी दी गई थी। इसके बाद

■ पुलिस और सुरक्षा एजेंसियों ने तलाशी अभियान चलाया, जिसमें कुछ नहीं मिला। धमकी फर्जी साबित हुई।

सुरक्षा एजेंसियों ने तुरंत ही मौके पर पहुंच कर गहन तलाशी अभियान चलाया। हालांकि, जांच में कुछ भी नहीं मिला और ये धमकी फर्जी साबित हुई है। दिल्ली फायर सर्विस के एक अधिकारी ने भी अमेरिका की सरकार ने भारत को महत्वपूर्ण सबूत दिए, जो दिसम्बर 2011 में प्रस्तुत एन.आई.ए. की चार्जशीट का अंग बन गए। यह (शेष अंतिम पृष्ठ पर)

पंचायत समिति की मांग को लेकर राजसमंद का कुंवारिया कस्बा दूसरे दिन भी बंद रहा

तहसील कार्यालय पर ग्रामीणों का प्रदर्शन दूसरे दिन भी जारी रहा

राजसमन्द, (निसं)। जिले में कुंवारिया कस्बे को पंचायत समिति का दर्जा दिलाने की मांग अब जोर पकड़ने लगी है। गुरुवार को लगातार दूसरे दिन भी ग्रामीणों और व्यापारियों ने बाजार पूरी तरह बंद रखे और तहसील कार्यालय के बाहर धरना प्रदर्शन जारी रहा। प्रदर्शनकारियों में स्थानीय व्यापारी, समाजसेवी, युवा और महिला संगठनों के प्रतिनिधि के अलावा ग्रामीण शामिल हैं।

जानकारी के अनुसार सुबह से ही तहसील कार्यालय परिसर में लोग बारी-बारी से धरने पर बैठते रहे और आंदोलन की अगली रणनीति तैयार करते रहे। व्यापारियों ने पूर्ण बाजार बंद रखकर समर्थन जताया। आवश्यक सेवाओं को भी सीमित समय के लिए खोला गया। कुंवारिया बाजार के पूरी तरह बंद रहने से आस-पास के गांवों से आने वाले लोगों को भारी परेशानी का सामना करना पड़ा। खरीदारी के लिए आए लोगों को न दवा की दुकानें मिलीं और न ही दैनिक उपयोग की वस्तुएं। शुक्रवार को भाजपा से पंचायत समिति सदस्य कुसुम तातेड़ सहित 1100 भाजपा कार्यकर्ताओं द्वारा सामूहिक इस्तीफा देने की तैयारी की



कुंवारिया कस्बे को पंचायत समिति बनाने की मांग को लेकर बाजार बंद रहे।

जा रही है। कुंवारियां के हक की लड़ाई में सहयोग देते हुए गुरुवार को दूसरे दिन भी बंद का समर्थन किया। पंचायत समिति की मांग को लेकर व्यापारियों व आमजन ने किस प्रकार से कुंवारिया बंद का समर्थन किया उसका अंदाजा इसी से लगाया जा सकता है कि कुंवारिया में चाय की थड़ी, पान की

दुकान से लेकर बड़े व्यापार प्रतिष्ठान पूरी तरह से बंद रहे। धरना प्रदर्शन स्थल पर पहुंचे पूर्व प्रधान भानू पालीवाल ने भी कुंवारिया के आमजन की मांग का समर्थन करते हुए मांग को जायज बताया। उन्होंने कहा कि दो दशक से स्थानीय लोगों की चली आ रही मांग को पूरा करना

चाहिए। क्योंकि पंचायत समिति बनने के लिए तय मापदण्ड कुंवारिया कस्बे में उपलब्ध होने के बाद भी नंजर अंदाज नहीं किया जा सकता है। उन्होंने कहा कि कुंवारिया पंचायत समिति बनेगी तो क्षेत्र के काश्तकारों, ग्रामीणों व आमजन को काफी राहत मिलेगी। भाजपा मीरा मण्डल के

■ **भाजपा से पंचायत समिति सदस्य कुसुम तातेड़ सहित 1100 कार्यकर्ताओं द्वारा सामूहिक इस्तीफा देने की तैयारी की जा रही है**

प्रतिनिधि सदस्य कालुसिंह राठौड़ ने भी ग्रामीणों की वाजिब मांग का समर्थन किया।

धरना प्रदर्शन में कुंवारिया प्रशासक ललित श्रीमाली, उपसरपंच सुरेश जाट, फियावडी प्रशासक सुरेशचन्द्र चौधरी, पंसस कुसुम तातेड़, विजय गुर्जर, घाटी उपसरपंच विजय प्रकाश सनाद्वय, सर्व व्यापार मण्डल अध्यक्ष गिरिराज मूंदड़ा, महामंत्री यशवंत पीपाड़ा, पूर्व सरपंच दौलत सिंह शकतावत, पूर्व पंसस मुकेश शर्मा, कालूराम जाट, डालचंद कुमावत, पूर्व उपसरपंच रमेश कीर, गोवर्धनदास वैष्णव, बद्रीलाल कीर आदि सहित दर्जनों लोगों ने विचार व्यक्त किए।

प्रतिबंधित नशीली दवाइयों के गिरोह का पर्दाफाश



पुलिस ने प्रतिबंधित नशीली दवाइयों की सफ़्टाई करने वाले गिरोह का पर्दाफाश किया।

जमवारामगढ़, (निसं)। जयपुर ग्रामीण पुलिस ने नशे के खिलाफ बड़ी कार्रवाई करते हुए प्रतिबंधित नशीली दवाइयों की सफ़्टाई करने वाले गिरोह का पर्दाफाश किया है। अतिरिक्त पुलिस अधीक्षक प्रदीप यादव और वृत्ताधिकारी जमवारामगढ़ के सुपरविजन में यह कार्रवाई थाना जमवारामगढ़ पुलिस

द्वारा अंजाम दी गई। गिरफ्तार किए गए आरोपियों में एसएमएस अस्पताल के दवा वितरण केंद्र का सविदाकर्मी और न्यू शर्मा मेडिकल स्टोर (एसएमएस अस्पताल के पास) का संचालक भी शामिल है। यह कार्यवाही पुलिस महानिरीक्षक जयपुर रंज अजयपाल लांबा के निदेशन में चलाए जा रहे

“ऑपरेशन क्लीन स्वीच” और अतिरिक्त पुलिस अधीक्षक मुख्यालय रजनीश पुनिया के नेतृत्व में “ऑपरेशन नॉकआउट” के तहत की गई। संयुक्त टीम डीएसटी जयपुर ग्रामीण और थाना आंधी पुलिस ने एक बाल अपचारी को भी डिटेंड किया, जो नशीली दवाओं की अवैध बिक्री में सक्रिय था।

नकली सोने को असली बताकर गोल्ड लोन लिया

बीकानेर, (निसं)। नकली सोने को असली बताकर लाखों रुपए का गोल्ड लोन लेने का मामला सामने आया है। स्टेट बैंक ऑफ इंडिया ने इस संबंध में नौ लोगों के खिलाफ जयनारायण व्यास कॉलोनी थाने में मामला दर्ज कराया है। पिछले दिनों बैंक की ऑडिट के दौरान ये मामला सामने आया।

स्टेट बैंक ऑफ इंडिया की खतुरिया कॉलोनी शाखा के प्रबंधक धीरज खंडेलवाल ने एफआईआर दर्ज कराते हुए आठ लोगों पर बैंक के साथ धोखाधड़ी करने का आरोप लगाया है। एफआईआर में कहा गया है कि नौ ग्राहकों और तीन स्वर्णकारों ने मिलकर बैंक से लाखों रुपए का लोन उठाया है। बैंक ने सोने के असली होने की रिपोर्ट के आधार पर लोन दे दिया। पिछले दिनों

एक ऑडिट टीम ने बैंक में इस गोल्ड को जांचा परखा, तो ये नकली पाया गया। दरअसल, जिन ग्राहने के आधार पर लोन दिया गया था, उनमें सोना बहुत कम था, जबकि नकली हिस्सा ज्यादा था। खंडेलवाल की रिपोर्ट पर पुलिस ने चेतन, हेमंत कुमार, प्रकाशनिर्मल, राधा देवी, रमजान, सदाकत अली, सीताराम, सुरजाराम और यश के खिलाफ एफआईआर दर्ज कराई है।

इसी मामले में बारह जनों पर फर्जीबाड़ा करने का आरोप है। पुलिस उन स्वर्णकारों की भी तलाश कर रही है, जिन्होंने नकली सोने को असली बताते हुए लोन दिलाने में सहायता की थी। ये पहला अवसर नहीं है, इससे पहले भी एसबीआई ने ही फर्जी रिपोर्ट का खुलासा किया था।

जेवर व नकदी चोरी उदयपुर। शहर के अंबामाता थाना क्षेत्र में सूते मकान से चोर सोने-चांदी के जेवरात व नकदी चुरा ले गए।

पुलिस से प्राप्त जानकारी के अनुसार अमरनगर पुर्बिया कॉलोनी मल्लातलाई अम्बामाता निवासी अर्जुनलाल कुमावत पुत्र शंकरलाल के सूते मकान से चोर सोने की 2 अंगुठियां, इयरिंग, चांदी की पायल, बिछियां, अंगूठी तथा 15 हजार की नकदी चुरा ले गए। रात में मकान की छत के रास्ते नीचे उतर कर चोर वारदात कर फरार हो गए। पीड़ित के घर लौटने पर ताला टूटा व सामान कमरों में सामान बिखरा मिलने पर प्रकरण दर्ज करवाया। वहीं खेरोदा कस्बे के रोही खेड़ा गांव में स्थित तीन मकानों से नकबजनी कर चोर सोने-चांदी के जेवरात व नकदी चुरा ले गए। 9 अप्रैल रात में आए तोलीराम पुत्र निहाराम के मकान की छिड़की खोल अंदर घुसे चोर जेवर व नकदी चुरा ले गए।

चरागाह भूमि से अवैध कोयला भट्टियां हटाई

उदयपुर, (निसं)। नगरपालिका फतहनगर सनवाड़ की चारागाह भूमि पर अतिक्रमण कर लगी गई अवैध कोयला भट्टियों को प्रशासन, पुलिस और नगर पालिका की टीम ने ध्वस्त कर दिया। नगरपालिका के अधिशासी अधिकारी छेल कुंवर ने बताया कि चारागाह भूमि पर अतिक्रमण को शिकायत प्राप्त होने पर मावली उपखण्ड अधिकारी रमेश सीरवी पुनाड़िया के लक्ष्मी को सुरक्षित रख दी गई। मौके पर कोई किसी प्रकार की जनहानि नहीं हुई। आस पड़ोस के लोगों को उक्त नगर पालिका सम्पत्ति को खुद बुर्द नहीं करने बाबत व अन्य उपयोग में नहीं लेने बाबत पॉबंद किया गया। अतिक्रमण हटाए जाने के पश्चात उपखण्ड अधिकारी के निर्देश पर एक

किया। नगर पालिका से कनिष्ठ अभियन्ता भगवती लाल खारीवाल, सीनीयर डाइप्ट मैन हेमन्त मालवीया एवं कार्यवाहक स्वच्छता निरीक्षक भगवत सिंह आदि भी मौजूद रहे। टीम ने संपूर्ण कार्यवाही की वीडियोग्राफी की। साथ ही संबंधित स्थान पर पालिका सम्पत्ति के दो बोर्ड लगवाये। जले हुए कोयलों की सुरक्षित रखा गया एवं अग्निशमन वाहन से चारों तरफ पानी का छिड़काव कर लक्ष्मी को सुरक्षित रख दी गई। मौके पर कोई किसी प्रकार की जनहानि नहीं हुई। आस पड़ोस के लोगों को उक्त नगर पालिका सम्पत्ति को खुद बुर्द नहीं करने बाबत व अन्य उपयोग में नहीं लेने बाबत पॉबंद किया गया। अतिक्रमण हटाए जाने के पश्चात उपखण्ड अधिकारी के निर्देश पर एक

■ **आगामी दिनों में तापमान और बढ़ने की आशंका जताई जा रही है**

की आशंका खुद मौसम विभाग ने जताई है। बीकानेर के निवासियों को मौसम विभाग ने बाकायदा एसएमएस करके अलर्ट दिया है कि गर्मी में बढ़ गई है। लू चलने की आशंका है। बीकानेर के अलावा भी कई जिलों में ऐसे ही अलर्ट एसएमएस के माध्यम से दिए गए हैं। जिला कलेक्टर नम्रता वृष्णि ने लू और तापघात के मद्देनजर सभी आवश्यक व्यवस्थाएं सुनिश्चित करने के निर्देश दिए हैं। गुरुवार को कलेक्ट्रेट सभागार में आयोजित बैठक के दौरान जिला कलेक्टर ने कहा कि मनरेगा कार्य स्थलों पर छाया, पानी और दवाइयों की

पर्याप्त व्यवस्था रहे। ग्रामीण क्षेत्रों में पशुओं के लिए पानी की खिलियां भरवाने तथा पक्षियों के लिए परिड़े लगाने का अभियान चलाने को कहा। जिला कलेक्टर ने कहा कि पशुपालन विभाग के अधिकारी सभी गोशालाओं का निरीक्षण करें तथा यह सुनिश्चित करें कि गोशालाओं में पेयजल छाया और चारे की कोई कमी नहीं हो। उन्होंने मोबाइल वेटेरनरी वैन के टोल फ्री नंबर 1962 को प्रचारित करने के निर्देश दिए। जिला कलेक्टर ने कहा कि जिले में बर्फ बनाने वाली फैक्ट्रियों की सघन चेकिंग करते हुए बर्फ बनाने में काम लिए जाने वाले पानी के नमूने लेने के लिए दिए गए। गैरी कहा कि कैपर से सफ़ाई होने वाले पानी की गुणवत्ता की जांच भी की जाए। रोडवेज बस स्टैंड पर छाया पानी की व्यवस्था सुनिश्चित करने को कहा।

सैलून संचालक ने फांसी लगाकर आत्महत्या की

कोटा, (निसं)। जवाहर नगर थाना इलाके में एक सैलून संचालक ने दुकान में फांसी लगाकर आत्महत्या कर ली। घटना का पता उस समय चला जब युवक के घर नहीं पहुंचने पर उसके परिवार वाले उसको ढूँढते हुए दुकान पर पहुंचे, जहां युवक को फंदे पर लटका हुआ मिला, जिसे नीचे उतार कर उपचार के लिये कोटा के निजी चिकित्सालय ले गये, जहां डॉक्टर ने जांच के बाद उसे मृत घोषित कर दिया।

जवाहर नगर थाने के एसएसआई किशोरीलाल ने बताया कि मृतक केसुआ निवासी मनीष (35) है जिसकी तलवंडी इलाके में सैलून की दुकान है। एसएसआई ने बताया कि युवक दुकान से शाम को सात बजे तक घर पर

■ **आत्महत्या के पीछे कोई कारण सामने नहीं आया है, मामला दर्ज कर पुलिस द्वारा जांच की जा रही है**

लौट जाता था लेकिन बुधवार रात्रि तक घर पर नहीं आने पर परिजन उसे ढूँढते हुए दुकान पर पहुंचे जहां युवक फांसी के फंदे पर लटका हुआ मिला। एसएसआई ने बताया कि गुरुवार को मृतक के शव को पोस्टमार्टम करवाकर शव परिजनों को सौंप दिया है। आत्महत्या के पीछे कोई कारण सामने नहीं आया है। मामला दर्ज कर मामले की जांच की जा रही है।

शेयर मार्केट में निवेश के नाम पर 56 लाख की धोखाधड़ी

बड़ा रिटैन दिलवाने के नाम पर धोखाधड़ी करते थे, सायबर टीम ने कार्रवाई की, दो गिरफ्तार

कोटा, (निसं)। स्टॉक मार्केट में निवेश कर अच्छा रिटैन का प्रलोभन देकर फरियादी से धोखाधड़ी के मामले में सायबर टीम ने कार्रवाई करते हुए 56 लाख रुपये की धोखाधड़ी करने वाले दो आरोपियों को गिरफ्तार किया है।

शहर पुलिस अधीक्षक डॉ. अमृता दुहन ने बताया कि 22 नवम्बर 2024 को परिव्रादी आशीष शर्मा ने रिपोर्ट दी कि अक्टूबर महीने में उन्हें वाट्सअप पर स्टॉक मार्केट ग्रेट रीच क्लब नाम के ग्रुप से जोड़ा गया। परिव्रादी ने रिपोर्ट में कहा कि उक्त ग्रुप में प्रक्षाल गंगवाल नामक एक प्रोफेसर और उसकी सहायक आरोही शर्मा हैं। परिव्रादी ने कहा कि ग्रुप में उन्होंने उन शेयरों के नाम बताये जो अपर सर्किट में हैं और गारंटी दी कि उनकी कंपनी के माध्यम से निवेश के छह माह के भीतर 200 प्रतिशत लाभ मिलेगा। उनके द्वारा मोबाइल एप्लिकेशन बल्क एफएस प्रो डाउनलोड करने का सुझाव दिया और निवेश करने के लिये कहा। परिव्रादी ने कहा कि बाद में एहसास हुआ कि उसके साथ 56,13,190 रुपये की धोखाधड़ी हुई है।

शहर एसपी ने कहा कि परिव्रादी की रिपोर्ट पर मामला दर्ज कर आरोपियों की गिरफ्तारी के लिये विशेष टीम का गठन किया गया। शहर एसपी ने बताया कि



ठगी के आरोपियों को सायबर टीम ने गिरफ्तार किया।

सायबर टीम ने मामले में कार्रवाई की तो मामले में सामने आया कि अज्ञात शक्ति सायबर ठागों द्वारा फरियादी को स्टॉक मार्केट में निवेश कर अच्छा रिटैन का प्रलोभन देकर धोखाधड़ी की है। सायबर टीम ने बैंक खातों का रिकॉर्ड, मोबाइल नम्बरों का रिकार्ड व तकनीकी अनुसंधान करते हुए मामले में सामने आया कि जिला सूरत के जहांगीरपुरा निवासी रोहन हरिहर देसाई (40) एवं जिला सूरत निवासी अब्दुल रहमान हीरानी (27) द्वारा अपने अन्य साथियों के साथ मिलकर सायबर ठगी की राशि को अपने खातों में डलवाकर यू.एस.डी.टी. में बदलकर विदेशों में भेजता था। शहर एसपी ने बताया कि जिस पर

सायबर टीम को सूरत भेजा गया और आरोपियों की तलाश कर सूरत से दोनों आरोपियों को गिरफ्तार किया गया। शहर एसपी ने बताया कि आरोपी इतने शातिर थे, कि वारदात के बाद मोबाइल नंबरों को बंद कर लेते थे व वचुअल नंबरों के माध्यम से साथियों के साथ संपर्क किया करते थे। जिससे पुलिस को चकमा दिया जा सके। उक्त आरोपियों द्वारा सायबर ठगी की राशि को यू.एस.डी.टी. में बदलने वाले खातों की जांच पुलिस द्वारा की जा रही है। प्रकड़े गये आरोपियों के पास से दो फोन, 15 हजार रुपये नकद जब्त किये व टीम ने तीस लाख रुपये की राशि फरियादी को रिफंड करवाई। आरोपियों से अनुसंधान जारी है।

बढ़ती महंगाई का विरोध, आनासागर झील में फेंके गैस सिलेंडर

अजमेर, (कासं)। देश सहित प्रदेश में बढ़ती महंगाई और गैस सिलेंडर व पेट्रोल डीजल के बढ़ते दामों को लेकर कांग्रेस ने देशभर में विरोध प्रदर्शन किया। इसी कड़ी में अजमेर में यूथ कांग्रेस के कार्यकर्ताओं ने आनासागर झील में गैस सिलेंडर फेंककर विरोध प्रदर्शन किया। कार्यकर्ताओं ने केंद्र की भाजपा सरकार पर आम जनता को भ्रमित करने का आरोप लगाया।

यूथ कांग्रेस शहर अध्यक्ष मोहित मल्होत्रा के नेतृत्व में कांग्रेसी कार्यकर्ता एकत्रित हुए और वैशाली नगर रीजनल कॉलेज वाली चौपाटी पहुंचकर केंद्र की भाजपा सरकार की नीतियों के खिलाफ विरोध प्रदर्शन किया। मल्होत्रा ने बताया कि केंद्र में भाजपा की सरकार को साल वर्ष पूरे हो चुके हैं, एक तरफ तो प्रधानमंत्री बड़े-बड़े वादे करते हैं, तो वहीं दूसरी ओर महंगाई को बढ़ाया जा रहा है।

वर्तमान में गैस के सिलेंडर हजार रुपए तक पहुंच चुका है, लेकिन कोई भी



आनासागर झील के किनारे यूथ कांग्रेस के पदाधिकारी व कार्यकर्ताओं ने प्रदर्शन किया।

अपनी जिम्मेदारी नहीं ले रहा है। केंद्र और राज्य में चुनाव आने पर गैस सिलेंडर के

दाम कम कर दिए जाते हैं। जनता को पागल बनाने और भ्रमित करने का काम

भाजपा सरकार कर रही है। चुनाव आने के बाद किसी न किसी बहाने से भाव बढ़ा

■ **कांग्रेस कार्यकर्ताओं ने केंद्र सरकार पर आम जनता को भ्रमित करने का आरोप लगाया**

दिए जाते हैं। यूथ कांग्रेस के प्रदर्शनकारी कार्यकर्ताओं ने कहा कि आज वैशाली नगर रीजनल कॉलेज चौपाटी के पास आनासागर झील में गैस सिलेंडर फेंककर विरोध प्रदर्शन किया गया है। प्रदर्शनकारी महिलाओं पदाधिकारियों का कहना रहा कि आए दिन गैस सिलेंडर के दामों में बढ़ोतरी हो रही है, जिससे मध्यम वर्ग दाम बढ़ने से परेशान हो चुका है। रसोई का बजट बिगड़ चुका है। यूथ कांग्रेस केंद्र की भाजपा सरकार से मांग करती है कि गैस सिलेंडर, पेट्रोल व डीजल के दाम कर मध्यम वर्ग के लोगों को राहत प्रदान करें। अन्यथा यूथ कांग्रेस द्वारा जनआंदोलन किया जाएगा।



भारत सरकार, रेल मंत्रालय

रेलवे भर्ती बोर्ड



केन्द्रीयकृत रोजगार सूचना सं. 01/2025 सहायक लोको पायलट (एएलपी) की भर्ती

सांकेतिक सूचना

नीचे तालिका में दिये गये अनुसार सहायक लोको पायलट के पद के लिए योग्य उम्मीदवारों से आवेदन आमंत्रित किये जाते हैं। आवेदन केवल ऑनलाइन माध्यम से जमा किये जाने चाहिए।

आवेदन खुलने की तिथि: 12 अप्रैल 2025

आवेदन जमा करने की अंतिम तिथि: 11 मई 2025 (23:59 बजे)

पद का नाम	7 ^{वें} सीपीसी के अनुसार वेतन लेवल	प्रारंभिक वेतन (₹)	शैक्षणिक एवं चिकित्सा मानक	1.7.2025 को आयु	कुल रिक्तियां (सभी आरआरबी)
सहायक लोको पायलट (एएलपी)	2	19,900 /-	विस्तृत सीईएन का संलग्नक-ए	18-30 वर्ष	9970

उम्मीदवारों को निश्चित रूप से सूचित किया जाता है कि वे ऑनलाइन आवेदन भरते समय आधार का उपयोग करके अपने प्राथमिक विवरण को सत्यापित करें ताकि गैर-आधार सत्यापित आवेदनों के लिए भर्ती प्रक्रिया के प्रत्येक चरण में विशेष विस्तृत जांच के कारण होने वाली असुविधा और अतिरिक्त देरी से बचा जा सके। आधार का उपयोग करके सफल सत्यापन प्राप्त करने के लिए आधार में नाम और जन्मतिथि को दसवीं कक्षा उत्तीर्ण प्रमाणपत्र में उपलब्ध पूर्ण नाम और जन्मतिथि के साथ 100 प्रतिशत मिलान करने के लिए अपडेट किया जाना चाहिए। इसी प्रकार ऑनलाइन आवेदन भरने से पहले आधार को नवीनीकृत फोटो और नवीनीकृत बायोमेट्रिक्स (फिंगरप्रिंट और आईरिस्क) के साथ अपडेट किया जाना चाहिए।

यह अधिसूचना पूर्ण रूप से सांकेतिक है। पूर्ण विवरण के लिए आवेदकों को ऑनलाइन आवेदन भरने से पहले विस्तृत सीईएन सं. 01/2025 (एएलपी) को मत्नी-भांति पढ़ने की सलाह दी जाती है। उपरोक्त भर्ती के संबंध में कोई भी शुद्धिपत्र / परिशिष्ट / महत्वपूर्ण सूचना समय-समय पर नीचे वर्णित आरआरबी की वेबसाइटों पर जारी की जाएगी।

सीईएन सं. 01/2025 में प्रतिभागी आरआरबी की वेबसाइट					
अहमदाबाद www.rbahmedabad.gov.in	अजमेर www.rbjajmer.gov.in	गोपाल www.rbbhopal.gov.in	गुन्नेस्वर www.rbbbsa.gov.in		
बिलासपुर www.rbbilaspur.gov.in	चंडीगढ़ www.rbbcdg.gov.in	चेन्नई www.rbbchennai.gov.in	गुवाहाटी www.rbbguwahati.gov.in		
जम्मू श्रीनगर www.rbbjammu.nic.in	कोलकाता www.rbbkolka.gov.in	मालदा www.rbbmalda.gov.in	मुंबई www.rbbmumbai.gov.in		
गुजरातरपुर www.rbbmuzaffarpur.gov.in	पटना www.rbbpatna.gov.in	प्रयागराज www.rbbprg.gov.in	रांची www.rbbbranchi.gov.in		
शिकन्दराबाद www.rbbsecunderabad.gov.in	शिलिगुरी www.rbbshiliguri.gov.in	तिरुवनंतपुरम www.rbbthiruvananthapuram.gov.in	गोरखपुर www.rbbgkp.gov.in		

रैमबो /अज. /एडीसीटी /01/2025

दिनांक: 11.04.2025

अवस्था

रेलवे भर्ती बोर्ड

दलातों, बिचौलियों और नौकरी का झंसा देने वालों से सावधान रहें।

जयपुर मेट्रो फेज़-2 की डी.पी.आर. भविष्य की जरूरत देखते हुए बनाई जाये : भजनलाल शर्मा

जयपुर। मुख्यमंत्री भजनलाल शर्मा ने गुरूवार को मेट्रो कॉरिडोर (फेज-2) की विस्तृत परियोजना रिपोर्ट (डीपीआर) के संबंध में महत्वपूर्ण समीक्षा बैठक ली। उन्होंने अधिकारियों को निर्देश दिए कि मेट्रो फेज-2 की डीपीआर में प्रस्तावित सीतापुर से अंबाबाड़ी तथा विद्याधर नगर तक भविष्य की आवश्यकता तथा आमजन की सुगमता को देखते हुए मेट्रो स्टेशन बनाए जाएं।

उन्होंने कहा कि जयपुर एक ऐतिहासिक और तेजी से बढ़ता शहर है और मेट्रो का विस्तार यहाँ की बढ़ती आबादी और यातायात दबाव को संतुलित करने में अहम भूमिका निभाएगा। राज्य सरकार की संशा है कि जयपुरवासियों के लिए सुगम एवं अत्याधुनिक परिवहन तंत्र विकसित किया जाए जिससे जयपुर स्मार्ट सिटी की दिशा में देशभर में मॉडल शहर बने।

शर्मा ने कहा कि मेट्रो फेज-2 के तहत प्रोजेक्ट में खर्च व लागत का समुचित आकलन किया जाये ताकि वित्तीय संसाधनों का सदुपयोग होने के साथ ही आमजन के लिए भी बेहतर परिवहन



मुख्यमंत्री भजनलाल शर्मा ने गुरूवार को मेट्रो कॉरिडोर फेज-2 की विस्तृत परियोजना रिपोर्ट के संबंध में महत्वपूर्ण समीक्षा बैठक ली। बैठक में अतिरिक्त मुख्य सचिव अखिल अरोड़ा, शिखर अग्रवाल, प्रमुख सचिव आलोक गुप्ता, जयपुर मेट्रो रेल कॉर्पोरेशन के सीएमडी वैभव गालरिया, जयपुर विकास प्राधिकरण आयुक्त आनंदी सहित जयपुर मेट्रो से संबंधित अधिकारी उपस्थित रहे।

सुविधा उपलब्ध करवाई जा सके। बैठक के दौरान मुख्यमंत्री ने मेट्रो की डीपीआर में प्रस्तावित रूट, अनुमानित लागत, परियोजना की व्यवहार्यता तथा वित्तीय मॉडल की जानकारी ली।

मुख्यमंत्री ने अधिकारियों को स्पष्ट निर्देश दिए कि परियोजना में आमजन की सुविधा को सर्वोपरि रखते हुए रूट का निर्धारण किया जाए। उन्होंने कहा कि मेट्रो स्टेशन ऐसे स्थानों पर बनाए जाएं

जो आम लोगों की पहुंच में हों, और इसके साथ-साथ रेलवे स्टेशन, एयरपोर्ट के नजदीक मेट्रो स्टेशन बनाया जाना सुनिश्चित करें जिससे मेट्रो की उपयोगिता अधिकतम हो। बैठक में मुख्यमंत्री को

- **मुख्यमंत्री ने जयपुर मेट्रो-फेज 2 की बैठक में कहा, “आमजन की सुगमता को देखते हुए निर्धारित करें मेट्रो का रूट”**
- **‘मेट्रो विस्तार से जयपुर में यातायात प्रबंधन को मिलेगी मजबूती’**

अधिकारियों ने मेट्रो परियोजना के संबंध में विस्तृत प्रस्तुतीकरण दिया। इस अवसर पर अतिरिक्त मुख्य सचिव वित्त अखिल अरोड़ा, अतिरिक्त मुख्य सचिव (मुख्यमंत्री) शिखर अग्रवाल, प्रमुख सचिव (मुख्यमंत्री) आलोक गुप्ता, जयपुर मेट्रो रेल कॉर्पोरेशन के सीएमडी वैभव गालरिया, जयपुर विकास प्राधिकरण आयुक्त आनंदी सहित जयपुर मेट्रो से संबंधित अधिकारी उपस्थित रहे।

महात्मा ज्योतिबा फुले जयंती पर शुभकामनाएं

जयपुर। मुख्यमंत्री भजनलाल शर्मा ने महात्मा ज्योतिबा फूले जयंती (11 अप्रैल) के अवसर पर प्रदेशवासियों को हार्दिक बधाई और शुभकामनाएं दी हैं। शर्मा ने महात्मा ज्योतिबा फूले को नमन करते हुए कहा कि उन्होंने गरीब, पिछड़े, दलित एवं शोषित वर्ग के उत्थान तथा सामाजिक जड़ताओं व कुरीतियों को दूर करने के लिए अपना जीवन समर्पित कर दिया था। उन्होंने महिलाओं के कल्याण व महिला शिक्षा को बढ़ावा देने में भी अहम योगदान दिया। समाज के वंचित वर्गों के अधिकारों के लिए संघर्ष के प्रति समर्पण के कारण उन्हें महात्मा की उपाधि दी गई।

शादी का झांसा देकर देह शोषण करने वाले अभियुक्त को सजा

जयपुर। पॉक्सो मामलों की विशेष अदालत क्रम-2 महानगर, द्वितीय ने युवती को शादी का झांसा देकर उसका दो साल तक देह शोषण करने वाले अभियुक्त सुनील कुमार को दस साल की सजा सुनाई है। इसके साथ ही पीठासीन अधिकारी राजवीर सिंह ने अभियुक्त पर 20 हजार रुपए का जुर्माना भी लगाया है।

अभियोजन पक्ष की ओर से विशेष लोक अभियोजक अरुण जाटवाल ने बताया कि घटना को लेकर पीठिता ने 16 जनवरी, 2019 को करणी विहार थाने में रिपोर्ट दर्ज कराई थी। रिपोर्ट में कहा कि शहर के पुस्तकालय में उसकी पहचान अभियुक्त से हुई थी। इस दौरान अभियुक्त ने उसे अविवाहित बताते हुए शादी का

झांसा दिया। अभियुक्त ने उसे होटल ले जाकर संबंध बनाए वहीं बाद में गर्भवती होने पर उसका गर्भपात भी कर दिया। इसके बाद कुछ माह पहले अभियुक्त ने उसे एक फ्लैट में रखकर आए दिन देह शोषण किया। इस दौरान उसे पता चला कि अभियुक्त विवाहित है। रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। दूसरी ओर अभियुक्त की ओर से कहा गया कि पीठिता उसकी मां के फ्लैट में रह रही है। जब उसने फ्लैट खाली कराने के लिए कहा तो पीठिता ने उसे हड़पने की नीयत से झुठा मामला दर्ज करा दिया। पीठिता को भी उसी फ्लैट में रह रही है और उनका कितया अधिकरण कोर्ट में मुकदमा भी लंबित है।

भारत निर्वाचन आयोग के प्रशिक्षण कार्यक्रम ने गति पकड़ी

जयपुर। भारत निर्वाचन आयोग ने देश भर में जमीनी स्तर तक चुनाव प्रक्रिया से जुड़े अधिकारियों की क्षमता वृद्धि के लिए उन्हें प्रशिक्षित करने के व्यापक अभियान की शुरुआत कर दी है। इस क्रम में आयोग के प्रशिक्षण संस्थान इंडिया इंटरनेशनल इंस्टीट्यूटयू ऑफ मैनेज्मेन्सी एंड इलेक्शन मैनेजमेंट नई दिल्ली में पश्चिम बंगाल के 231 चुनाव अधिकारियों के लिए दो दिवसीय राष्ट्रीय प्रशिक्षण कार्यक्रम बुधवार को आरम्भ हुआ। मुख्य निर्वाचन आयुक्त (सीईओ) ज्ञानेश कुमार ने चुनावी प्रक्रिया में मीडिया को महत्वपूर्ण भूमिका के बारे में जानकारी दी।

यात्राओं और महंगी होटलों में रुकने में करीब 45 लाख रुपए भी खर्च किए हैं। साथ ही एक्सईएन ने जयपुर के अलावा दोसा में भी जमीनों में इन्वेस्ट किया है। उसने लालसोट में एक लज्जरी फार्म हाउस भी बना रखा है। आरोपी और परिवारजनों के करीब 19 बैंकों में खाते हैं जिन से करोड़ों का लेनदेन हुआ है। एक्सईएन ने सरकारी नौकरी में आने से अब तक करीब चार करोड़ रुपए की प्रॉपर्टी जमा की है। जो कि जो कि उनकी आय से करीब 200 प्रतिशत अधिक है। फिलहाल आरोपी एक्सईएन से उसके जमतपुरा स्थित घर पर पूछताछ की जा रही है और पूछताछ में और भी कई खुलासे हो सकते हैं।

कुमार ने बताया कि आरोपित हरिप्रसाद मीणा की आय, पद और उनके द्वारा अर्जित संपत्तियों के बीच बड़ा असंतुलन है। सभी दस्तावेजों की जांच जारी है। बहुत जल्द आय से अधिक संपत्ति का पूरा मूल्यांकन कर केस दर्ज किया जाएगा। यदि जांच में संपत्तियों की पुष्टि होती है और खोतों का संतोषजनक जवाब नहीं मिलता तो एसीबी जल्द ही मीणा की गिरफ्तारी कर सकती है।

प्रथम सत्र में संगठन के प्रदेश

भरतपुर में खननकर्ताओं पर 1 8 0 करोड़ रु. का जुर्माना

जयपुर। राज्य के माइन्स विभाग द्वारा राज्यभर में कार्रवाई जारी है। उदयपुर, जोधपुर, जयपुर, भीलवाड़ा सहित अन्य स्थानों के साथ ही भरतपुर जिलें में पहाड़ी तहसील के खनन क्षेत्रों में एक दर्जन से अधिक स्थानों/खानों पर औचक कार्रवाई कर खननकर्ताओं पर 180 करोड़ रुपए का जुर्माना लाया है। माइन्स विभाग की टीम द्वारा कार्रवाई के दौरान खननकर्ताओं द्वारा रक्बाओं के दुरुपयोग, बिना रक्बा के खनिजों का अवैध निगमन, अवैध खनन व गैप एरिया में अवैध खनन करवा पाया गया।

गौरतलब है कि मुख्यमंत्री भजनलाल शर्मा द्वारा समय समय पर विभागीय समीक्षा बैठकों के दौरान और गत 2 अप्रैल को आयोजित खान विभाग की समीक्षा बैठक में अवैध खनन गतिविधियों पर गंभीर चिंता व्यक्त करते हुए ज़ीरो टॉलरेंस की नीति पर कार्य करने के निर्देश देते रहे हैं। विभाग

- **अवैध खनन गतिविधियों के खिलाफ 339 कार्रवाई में 168 वाहन मशीनरी जब्त**
- **उदयपुर, जोधपुर, जयपुर, भीलवाड़ा सहित अन्य स्थानों के साथ ही भरतपुर जिलें में की कार्रवाई**

द्वारा 2 अप्रैल से 9 अप्रैल के दौरान में अवैध खनन, खनिज परिवहन और खनिज भण्डारण के विरुद्ध 339 कार्रवाई करते हुए 168 वाहन मशीनरी जब्त की है। इस दौरान समूचे प्रदेश में 24 हजार 950 टन से अधिक अवैध भण्डारित खनिज जब्त किया गया है वहीं अलग अलग पुलिस थानों में 43 एफआईआर दर्ज कराई गई है

और 26 गिरफ्तारी हुई है। एक करोड़ 97 लाख रुपए का जुर्माना वसूल कर राजकोष में जमा कराया गया है।

निदेशक माइन्स दीपक तंवर ने बताया कि विभाग की विशेष टीम ने भरतपुर जिले की पहाड़ी तहसील के छपरा, घोलेट और नांगल आदि गांवों की एक दर्जन से अधिक खानों के मुआयना के दौरान व्यापक स्तर पर अनियमितता पाये जाने पर अवैध खनन का आकलन कर 180 करोड़ रुपए से अधिक की शांति लगाई गई है। इनमें पहाड़ी के छपरा गांव में 3 स्थानों, ग्राम घोलेट में 5 स्थानों और नांगल ग्राम के 6 स्थानों पर खानधारकों द्वारा रक्बाओं के दुरुपयोग, बिना रक्बा के खनिज निगमन और गैप एरिया में अवैध खनन के मामले सामने आये हैं। विभाग द्वारा अवैध खनन का अलग अलग आकलन कर सब पर अलग अलग कुल मिलाकर 180 करोड़ रु. की शांति लगाई है।

वक्फ संशोधनों के खिलाफ ऑल इंडिया मुस्लिम पर्सनल लॉ बोर्ड का आंदोलन



तहफ्फुज-ए-औकाफ राजस्थान की अगुवाई में ज्वाइंट एक्शन कमेटी के बैनर तले जयपुर स्थित मुस्लिम मुसाफिरखाने में प्रेस वार्ता आयोजित की गई।

जयपुर। संसद में पारित वक्फ संशोधन विधेयक के खिलाफ ऑल इंडिया मुस्लिम पर्सनल लॉ बोर्ड ने देशव्यापी आंदोलन की घोषणा की है। बोर्ड ने इन संशोधनों को इस्लामी परंपराओं, धार्मिक स्वतंत्रता, सामाजिक सौहार्द और भारतीय संविधान के विरुद्ध बताया है। बोर्ड का कहना है कि वक्फ संपत्तियों पर सरकार द्वारा किए गए हालिया संशोधन मुस्लिम समुदाय के अधिकारों और धार्मिक संस्थाओं की स्वायत्तता पर सीधा हमला है। राजस्थान में इस आंदोलन की अगुवाई तहफुज-ए-औकाफ राजस्थान द्वारा की

जा रही है। ज्वाइंट एक्शन कमेटी के बैनर तले राजधानी जयपुर स्थित मुस्लिम मुसाफिरखाने में एक प्रेस वार्ता आयोजित की गई, जिसमें विभिन्न सामाजिक, धार्मिक एवं नागरिक संगठनों के प्रतिनिधियों ने भाग लिया। प्रेस वार्ता में वक्ताओं ने कहा कि जिस तरह किसानों के खिलाफ लाए गए कृषि कानूनों को व्यापक विरोध के बाद सरकार को वापस लेना पड़ा था, उसी प्रकार वक्फ संशोधनों के खिलाफ भी व्यापक और लोकतांत्रिक विरोध किया जाएगा। वक्ताओं ने वक्फ संशोधनों को अलोकतांत्रिक बताते हुए

कहा कि इसे बिना संवाद और विचार-विमर्श के पारित किया गया है, जो गंभीर चिंता का विषय है।

राजस्थान में आंदोलन के कच्चीनर और जमात-ए-इस्लामी हिंद राजस्थान के प्रदेशाध्यक्ष मोहम्मद नाज़िमुद्दीन ने बताया कि 10 अप्रैल से 7 जुलाई तक ‘वक्फ बचाओ’ अभियान चलाया जाएगा। इस दौरान गली-मोहल्लों से लेकर जिला मुख्यालयों तक विरोध प्रदर्शन, जनजागरूकता सभाएँ, पदयात्राएँ और सोशल मीडिया अभियानों का आयोजन किया जाएगा।

कनिष्ठ अनुदेशक भर्ती में बोनस अंक का लाभ नहीं देने पर मांगा जवाब

जयपुर। राजस्थान हाईकोर्ट ने तकनीकी शिक्षा विभाग में कनिष्ठ अनुदेशक भर्ती-2024 में अनुभव के आधार पर बोनस अंक का लाभ नहीं देने पर राज्य सरकार, तकनीकी शिक्षा विभाग और कर्मचारी चयन बोर्ड से जवाब तलब किया है। जस्टिस समीर जैन की एकलपीठ ने यह आदेश फौरन जर्मा सहित करीब दो दर्जन याचिकाओं पर सुनवाई करते हुए दिए।

याचिका में अधिवक्ता रघुनंदन शर्मा ने बताया कि कर्मचारी चयन बोर्ड ने 11 मार्च, 2024 को तकनीकी शिक्षा के 13 ट्रेड के लिए 1821 पदों पर भर्ती निकाली। भर्ती

में अनुभव के आधार पर बोनस अंक देने का प्रावधान ही नहीं रखा गया है। जबकि याचिकाकर्ता लंबे समय से तकनीकी शिक्षा विभाग में गेटेड फैकल्टी और सविदा पर काम कर रहे हैं। याचिका में कहा गया कि चिकित्सा और शिक्षा सहित अन्य विभागों की भर्तियों में अनुभव के आधार पर बोनस अंक देना का प्रावधान है। इसके बावजूद इस भर्ती में याचिकाकर्ताओं को बोनस का लाभ नहीं दिया जा रहा है। ऐसे में याचिकाकर्ताओं को बोनस अंकों का लाभ दिया जाए जिस पर सुनवाई करते हुए एकलपीठ ने संबंधित अधिकारियों से जवाब तलब किया है।

प्रत्येक पीईईओ स्तर पर विचार गोष्ठी के आयोजन की बात रखी। उन्होंने सदस्यता अभियान के पूर्ण कार्यक्रम को विस्तार से कार्यकर्ताओं के समक्ष रखा एवं इस बार सदस्यता 3 लाख पार करने की बात कही। उन्होंने बताया कि सदस्यता अभियान 1 मई से 14 मई के मध्य चलेगा।

प्रदेश संगठन मंत्री घनश्याम ने कार्यकर्ताओं से समय का पालन करने और सदस्यता अभियान में संगठन के प्रत्येक कार्यकर्ता की सक्रिय भूमिका सुनिश्चित करने का आह्वान किया। उन्होंने कहा कि हमें संगठन के कार्यों को पूर्ण करने के साथ-साथ शिक्षक के रूप में भी विद्यार्थियों और समाज को प्रति अपने दायित्व को शत प्रतिशत पूर्ण करना चाहिए। उन्होंने शिक्षकों से अध्यापन के साथ-साथ विद्यार्थियों के

पंचकोषीय मन, शरीर, आत्मा, बुद्धि और वृत्ति के विकास की बात कही। कार्यक्रम के द्वितीय सत्र में मुख्य वक्ता राष्ट्रीय स्वयंसेवक संघ के क्षेत्र प्रचारक निम्बाराम ने कहा कि आज हमारे समाज के प्रत्येक कर्ता में पुरुष एवं महिलाओं दोनों का समान योगदान है। अतः संगठन को प्रत्येक इकाई में महिला कार्यकर्ताओं की सक्रिय भूमिका सुनिश्चित की जानी चाहिए। उन्होंने सभी शिक्षकों एवं कार्यकर्ताओं से सदैव सर्वव्यापी एवं सर्वस्पर्शी का भाव मन में रखने की बात कही। उन्होंने कहा कि शिक्षक संघ राष्ट्रीय सबसे बड़ा ही नहीं बल्कि एक जीवंत और सतत संगठन है। अतः हमारी सोच सबको साथ लेकर चलने वाली होनी चाहिए। संगठन में प्रत्येक स्तर पर उचित सामाजिक प्रतिनिधित्व होना चाहिए।

जयपुर । मुख्यमंत्री भजनलाल शर्मा ने प्रदेश में सड़क एवं रेल कनेक्टिविटी को उत्कृष्ट बनाने की दिशा में केन्द्र सरकार द्वारा दी गई स्वीकृतियों के लिए प्रधानमंत्री नरेंद्र मोदी, केंद्रीय सड़क परिवहन एवं राजमार्ग मंत्री नितिन गड्करी एवं केंद्रीय रेल मंत्री अश्विनी वैष्णव का आभार व्यक्त किया है।

मुख्यमंत्री ने कहा कि प्रधानमंत्री नरेंद्र मोदी के नेतृत्व में डबल इंजन की सरकार में प्रदेश के विकास को नई गति मिल रही है। केन्द्र सरकार द्वारा दी गई इन विशेष सौगातों से प्रदेश में रेल एवं सड़क

- **राष्ट्रीय राजमार्ग-458 के रायपुर-जस्सा खेड़ा खंड से सड़क निर्माण के लिए 394.03 करोड़ रुपये स्वीकृत**
- **रामदेवरा से पोकरण के बीच भैरव गुफा एवं कैलाश टेकरी होकर नई रेल लाइन स्वीकृत**

तंत्र सुदृढ़ होगा तथा आमजन को सुगम आवागमन की सुविधा मिलेगी। उल्लेखनीय है कि केन्द्र सरकार ने राजस्थान में 394.03 करोड़ रुपये की लागत से राष्ट्रीय राजमार्ग-458 के रायपुर-जस्सा खेड़ा (लंबाई 7.95

किमी, पैकेज-2) खंड से पेल्ड शोल्डर एलिवेटेड संरचना के साथ 2-लेन के निर्माण की स्वीकृति दी है। यह राष्ट्रीय राजमार्ग एनएच-58 के जंक्शन से लाइन में शुरू होकर जस्सा खेड़ा तक जाता है। इस खंड के विकास के बाद भीलवाड़ा

और चित्तौड़गढ़ की यात्रा 38 किमी कम हो जाएगी तथा इससे बर और पिंपलिया कला औद्योगिक पार्क से कनेक्टिविटी भी बेहतर होगी। इस परियोजना में टॉडगढ़-रावली वन्यजीव अभयारण्य में आने वाले 7.95 किमी खंड पर एलिवेटेड संरचना का निर्माण भी किया जाएगा। वहीं, केन्द्र सरकार की ओर से प्रदेश में रामदेवरा से पोकरण के बीच भैरव गुफा एवं कैलाश टेकरी होकर नई रेल लाइन की स्वीकृति मिली है। इससे बीकानेर और जोधपुर से जैसलमेर की रेल यात्रा में लगभग 45 मिनट की बचत होगी।

सेवा में नियमित मानते हुए पेंशन परिलाभ देने के आदेश

जयपुर। राजस्थान हाईकोर्ट ने करीब 35 साल की सेवा में बाद दैनिक वेतनभोगी कर्मचारी के तौर पर पांच साल पहले रिटायर हुए कर्मचारी को 10 अप्रैल, 2006 की कट ऑफ डेट से नियमित मानते हुए उसे समस्त पेंशन परिलाभ देने के आदेश दिए हैं। जस्टिस समीर जैन ने यह आदेश डीके शर्मा की ओर से 20 साल पहले दायर याचिका पर सुनवाई करते हुए दिए। अदालत ने कहा कि अन्य कर्मचारियों की तरह याचिकाकर्ता को साल 2006 में ही नियमित कर दिया जाना चाहिए।

याचिका में अधिवक्ता हितेश बागड़ी ने बताया कि याचिकाकर्ता चिकित्सा

विभाग, कोटा में साल 1985 में एलडीसी पद पर दैनिक वेतनभोगी के तौर पर लगा था। तय प्रोजेक्ट पूरा होने पर उसे उसी साल हटा दिया गया। वहीं बाद में लेबर कोर्ट के आदेश पर उसे पुनः सेवा में लिया गया। याचिकाकर्ता ने विभाग में प्रार्थना पत्र पेश कर उसे नियमित करने की गुहार की, लेकिन उसे खारिज कर दिया गया। वहीं याचिका के लंबित रहने के दौरान राज्य सरकार ने 27 फरवरी, 2009 को अधिसूचना जारी कर प्रावधान किया कि 10 अप्रैल, 2006 तक दस साल की सेवा पूरी करने वाले कर्मचारियों नियमित किया जाएगा। इसके बावजूद भी उसे नियमित नहीं किया गया। जबकि वह

सीएमएचओ की ओर से जारी सूची में भी शामिल था। वहीं साल 2020 में वह दैनिक वेतनभोगी कर्मचारी के तौर पर ही रिटायर हो गया। इसका विरोध करते हुए विभाग के वकील ने कहा कि याचिकाकर्ता को प्रोजेक्ट विशेष के लिए लिया गया था और प्रोजेक्ट पूरा होने पर उसे हटाया गया। वहीं उसे कोर्ट की दखल के बाद वापस सेवा में लिया गया। सीएमएचओ ने भी गलत व्याख्या कर उसे सूची में शामिल किया था। जिस पर सुनवाई करते हुए एकलपीठ ने याचिकाकर्ता को कट ऑफ डेट से नियमित मानते हुए पेंशन परिलाभ देने को कहा है।

पी.डब्ल्यू.डी. का इंजीनियर निकला करोड़ों रुपये की संपत्ति का मालिक

-कार्यालय संवाददाता-जयपुर। भ्रष्टाचार निरोधक ब्यूरो (एसीबी) ने गुरुवार को कार्रवाई करते हुए सार्वजनिक निर्माण विभाग (पीडब्ल्यूडी) के अधिशाषी अभियंता (एक्सईएन) हरिप्रसाद मीणा के जयपुर और दौसा सहित पांच ठिकानों पर एक साथ छापेमारी की है। एसीबी के मुताबिक मीणा पर आय से लगभग 200 प्रतिशत अधिक संपत्ति अर्जित करने का आरोप है। टीम ने कई दस्तावेज, पासबुक, प्रॉपर्टी डील, डिजिटल डेटा आदि को जब्त किया है।

पुलिस महानिदेशक एसीबी रविप्रकाश मेहरड़ा ने बताया कि सार्वजनिक निर्माण विभाग खण्ड दूदू जिला जयपुर में पोस्टेड एक्सईएन हरिप्रसाद मीणा के खिलाफ आय से अधिक संपत्ति की शिकायत मिली थी। जिस पर गुरुवार की सुबह एक्सईएन के 5-6 ठिकानों संच किया जा रहा है। इनमें दूदू के गांव बगड़ी और जगतपुरा में उसके घर सहित ऑफिस में भी एसीबी के अधिकारी संच कर रहे हैं। एसीबी की प्रारंभिक जांच में हरिप्रसाद मीणा के पास कई बेनामी संपत्तियां और लज्जरी सुविधाएं सामने आई हैं। दो आँडी कारें, एक स्कॉर्पियो, फोर्ड एंडेवर एसयूवी और रॉयल एनफील्ड बाइक, यूनिक एम्पोरिया और यूनिक न्यू टाउन अपार्टमेंट्स में तीन महंगे फ्लैट, दौसा के बगड़ी गांव में एक फार्म हाउस, विदेश यात्राओं और लज्जरी होटलों में ठहरने का भी ब्यौरा मिला है। इसके अलावा 19 बैंकों में खाते हैं। जिनमें करोड़ों के लेनदेन की जानकारी भी सामने आई है। साथ ही बैंकों से लिए भारी लोन को भी कम समय में चुकाने की जानकारी सामने आई है।



आरोपी हरिप्रसाद मीणा के घर मिली आँडी कार।

- **एक्सईएन हरिप्रसाद मीणा के जयपुर और दौसा सहित 5 ठिकानों पर एसीबी ने छापेमारी की**

प्रारंभिक जांच में कई बेनामी संपत्तियां, कई लज्जरी गाड़ियां, यूनिक एम्पोरिया और यूनिक न्यू टाउन अपार्टमेंट्स में तीन महंगे फ्लैट, दौसा के बगड़ी गांव में फार्म हाउस, विदेश यात्राओं और लज्जरी होटलों में ठहरने का ब्यौरा मिला है।

इसके अलावा 19 बैंक खातों की जानकारी मिली है, जिनमें करोड़ों रुपये का लेनदेन हुआ है। ए.सी.बी. टीम ने मौके से दस्तावेज, पासबुक, प्रॉपर्टी डील, डिजिटल डेटा आदि जब्त किया

अधिशाषी अभियंता के खिलाफ आय से अधिक संपत्ति की मिली थी शिकायत, पूछताछ में और भी कई खुलासे होने की आशंका है।

अतिरिक्त पुलिस अधीक्षक भूपेंद्र कुमार ने बताया कि सर्च में एक्सईएन

के यहां कई एंग्रीकल्चर जमीनों के भी दस्तावेज भी मिले हैं। मीणा ने विदेश

प्रेम संबंधों में बाधा बन रहे पति की पत्नी ने अपने प्रेमी से हत्या करवाई थी

मस्तान हत्याकांड का पर्दाफाश, मृतक की पत्नी व उसके विकलांग प्रेमी को गिरफ्तार किया

अजमेर, (कासं)। अपनी ही प्रेम कहानी में बाधा बन रहे खुद के पति को पत्नी ने अपने प्रेमी के साथ मिलकर उसकी हत्या करने का षडयंत्र रचा। साजिश के तहत पत्नी के प्रेमी ने पहले तो मस्तान को शराब का सेवन करवाया और अधिक नशे में होने के बाद छुरी से मस्तान का गला रेत कर अपने घर चला गया। मस्तान नशे में धुत होने के कारण बशीर से संघर्ष भी नहीं कर पाया। इस मामले का गुरुवार को अजमेर जिला पुलिस अधीक्षक वंदिता राणा ने खुलासा करते हुए बताया कि मृतक की पत्नी जनता व उसके प्रेमी बशीर को गिरफ्तार किया है।



मस्तान हत्याकांड का पर्दाफास कर पुलिस ने महिला व उसके प्रेमी को गिरफ्तार किया।

जिला पुलिस अधीक्षक वंदिता राणा ने मस्तान हत्याकांड का पर्दाफाश करते हुए बताया कि 8 अप्रैल को नसीराबाद सदर पुलिस थाने पर सूचना मिली थी कि हाउसिंग बोर्ड से आगे राजोसी रोड पर एक डेड बांडी पड़ी है। सूचना पर पुलिस मौके पर पहुंची और शव को अपने कब्जे में लेकर जांच पड़ताल की तो मृतक की पहचान मस्तान पुत्र दिलावर चीता निवासी नाडी का बाड़िया राजोसी के रूप में हुई, जहां मृतक के छोटे भाई धीसा ने चीर पर नसीराबाद पर ही एक रिपोर्ट जनता व जनता के प्रेमी बंशीर के खिलाफ प्रेम संबंधों के चलते मस्तान की हत्या करने की संभावना जता हुए दी, जहां एसपी ने मामले को गंभीरता से लेते हुए एसपी केकडी सोराजमल

एसपी वंदिता राणा ने बताया कि मृतक की पत्नी जनता व उसके प्रेमी बशीर से अलग-अलग व एक साथ की गयी पूछताछ से यह खुलासा हुआ कि मृतक मस्तान की पत्नी का जनता है, जिसका जनता का पिछले एक साल से बशीर पुत्र रामा चीता निवासी दुंगाजी का बाड़िया राजोसी के साथ प्रेम प्रसंग चल रहा है, जिसके चलते बशीर अपनी प्रेमिका जनता से मिलने व उसके साथ रहने में मृतक मस्तान

रोड़ा बन रहा था, जिस कारण से मृतक की पत्नी जनता व उसके प्रेमी बशीर ने मिलकर मस्तान की हत्या करने की योजना तैयार करने लगे। पूर्व में थाना नसीराबाद सदर, पर मृतक की पत्नी जनता ने स्वयं के साथ मैट रणजीत व अन्य द्वारा मारपीट करने के प्रकरण दर्ज करवा रखा था, जिस कारण से जनता के परिवार व रणजीत के बीच में रंजिश हो गई थी, तो बशीर व मृतक की पत्नी जनता ने यह तय किया कि रणजीत से जनता के परिवार को जान-माल का खतरा होने की रिपोर्ट कर अपने घर आया तो मृतक की पत्नी जनता ने मृतक को बशीर के साथ शराब पाटी करने व पैसों की जरूरत होने पर बशीर द्वारा देने की बात कहकर उसके साथ जाने के लिये तैयार कर दिया तथा

एसपी वंदिता राणा ने बताया कि इस प्रकार से अभियुक्त बशीर व मृतक की पत्नी जनता से षडयन्त्रपूर्वक योजना तैयार की, लेकिन अभियुक्त बशीर विकलांग होने से अकेले मारने में डर लग रहा था, जिस कारण से बशीर व मृतक की पत्नी जनता ने मृतक मस्तान की हत्या शराब पिलाकर नशे में होने के बाद हत्या करने की साजिश रची। मृतक की पत्नी जनता व बशीर ने साजिश के तहत 7 अप्रैल को मुताबिक योजना के मृतक मस्तान शाम के समय मजदूरी कर अपने घर आया तो मृतक की पत्नी जनता ने मृतक को बशीर के साथ शराब पाटी करने व पैसों की जरूरत होने पर बशीर द्वारा देने की बात कहकर उसके साथ जाने के लिये तैयार कर दिया तथा

■ **आरोपी दिव्यांग बशीर ने पहले मस्तान को शराब पिलाई और फिर छुरी से गला रेत डाला**

जनता ने अपने पति मस्तान के घर पर आने व बशीर के साथ जाने के लिये रवाना करने की सूचना बशीर को दी। जिसके बाद मृतक मस्तान व बशीर दोनों आपस में मिले और घटना स्थल हाउसिंग बोर्ड के सामने खण्डर पड़े एम एच क्वार्टर के पास आये, जहाँ पर बशीर ने योजना के अनुरूप मृतक से शराब का पक्वा व बीयर की बोतल मंगवायी और आमने-सामने बैठकर शराब पीने लगे, मृतक मस्तान के द्वारा देशी पक्वा पीने के बाद बशीर ने योजनाबद्ध तरीके से आधी बीयर पीकर शेष बीयर भी मस्तान को ही पिलाई। इसके बाद मस्तान नशे में होने के बाद मौका पाकर बशीर ने अपनी जेब से छुरी निकालकर गला रेत दिया और हत्या कर दी।

मृतक मस्तान शराब के नशे में होने से ज्यादा संघर्ष नहीं कर पाया, जिसके बाद योजनाबद्ध तरीके से अपनी चार पहियों की स्कूटी लेकर घर चला गया, जिस पर बशीर व जनता को 9 अप्रैल 2025 को पुलिस थाना नसीराबाद सदर जिला अजमेर द्वारा दस्तयाब किया और हत्या के मामले का खुलासा किया गया।

तेजी से बढ़ती गर्मी के कारण बीमार पड़ रहे लोग

जयपुर, (कासं)। राजधानी जयपुर में बढ़ती गर्मी के साथ ही सवाई मानसिंह अस्पताल में मरीजों की संख्या में भी इजाफा होने लगा है। मौसम में बदलाव के चलते मौसमी बीमारियों से ग्रस्त मरीजों की संख्या बढ़ रही है। स्थिति ये है कि रोजाना 10 हजार से ज्यादा मरीज अस्पताल की ओपीडी में पहुंच रहे हैं। इनमें ज्यादातर मरीज स्किन व आंख में एलर्जी, डिहाइड्रेशन, सिरदर्द, बुखार, डायरिया, जुकाम समेत कई बीमारियों से ग्रस्त हैं।

एसएमएस अस्पताल की ओपीडी में अप्रैल के पहले सप्ताह में ये आंकड़ा 10 हजार पर पहुंच गया है। हालांकि पिछले साल अप्रैल की तुलना में ये कुछ कम ही है। इधर, लू-तापघात व मौसमी बीमारियों को लेकर चिकित्सा विभाग ने हाल ही बैठक लेकर अलर्ट जारी किया था। इस

■ **सवाई मानसिंह अस्पताल में रोजाना 10 हजार मरीज पहुंच रहे**

■ **अप्रैल माह में 40 डिग्री तापमान पहुंचा, बीमारियों के चलते ओपीडी में लंबी कतारें लग रही**

अभी इन संसाधनों के मेंटीनंस का काम ही चल रहा है। अप्रैल माह के पहले सप्ताह से ही गर्मी के बढ़ते तापमान ने लोगों के स्वास्थ्य पर सीधा प्रभाव डाला है। ओपीडी में सर्वाधिक केस मौसम के बदलाव से हुए वायरल,सिरदर्द, बुखार, डायरिया, जुकाम के आ रहे हैं। अप्रैल में पहले सप्ताह की बात करें तो ओपीडी में 1 अप्रैल को 7400, 2 अप्रैल को 8621, 3 अप्रैल को 9123, 4 अप्रैल को 9852 वहीं 5 अप्रैल को मरीजों का आंकड़ा 9026 रहा। इसके बाद 7,8 व 9 अप्रैल को यह आंकड़ा 10 हजार पर पहुंच गया। एसएमएस अस्पताल के सक्शन स्पेशलिस्ट डॉ. अंशुल मोहेश्वरी ने बताया कि तापमान बढ़ने के साथ ही शरीर में रूखेपन की समस्या बढ़ना आम है। इन दिनों ऐसे मरीजों की संख्या में काफी बढ़ोतरी देखी गई है।

फोटो प्रदर्शनी में दिखा जवाहर कला केन्द्र का 32 वर्ष का सफरनामा

जयपुर। जवाहर कला केंद्र के 32वें स्थापना दिवस समारोह के अंतर्गत तीन दिन से सुरुख व सुकृति कला दीर्घा में चल रही फोटो प्रदर्शनी में जेकेके के अब तक के सफर को दर्शाया गया। स्थापना के बाद से देश के कलाकारों ने केंद्र में विभिन्न कार्यक्रमों में शिरकत की है जिन्हें फोटो में देखकर लोगों ने अपनी यादें ताजा कीं। केंद्र में इतने सालों में आयोजित विभिन्न कार्यक्रमों व गतिविधियों के फोटोज से केंद्र का

गौरवशाली इतिहास जीवन्त हो उठा। केंद्र का तीन दिवसीय स्थापना दिवस समारोह गुरुवार को सम्पन्न हुआ। तीन दिन में केंद्र परिसर ग्रैमी अवॉर्ड विजेता पं.विश्वमोहन भट्ट, पद्मश्री से सम्मानित कलाकार अनवर खां मांगणियार, तंजी सम्राट पं. सलिल भट्ट की प्रस्तुतियों के साथ ही 100 से अधिक वाद्य वादन के कार्यक्रम में राजस्थानी संस्कृति के अद्भुत रंगों का साक्षी बना।

ग्वार चोरी करने के मामले में एक आरोपी गिरफ्तार

गैंग के साथ मिलकर ग्वार के 220 कट्टे चोरी किए थे

खेतड़ी, (निंस्)। खेतड़ी पुलिस ने पुराना में हुई चोरी का खुलासा करते हुए एक आरोपी को गिरफ्तार किया है। आरोपी ने अपनी गैंग के साथ मिलकर ग्वार के 220 कट्टे चोरी कर ले गए थे।

थानाधिकारी गोपाललाल जांगिड़ ने बताया कि 28 फरवरी को पपुरना निवासी रवि गुप्ता ने रिपोर्ट दी कि करमाडी से खेतड़ी जाने वाली सड़क पर सैनी धर्मशाला के पास उसका मकान है, जिससे 220 कट्टे ग्वार के रखे हुए थे। जब वह मकान को संभालने के लिए गया तो उसका ताला टूटा हुआ था। जब उसने अंदर जाकर देखा तो उसमें रखे ग्वार के कट्टे गायब मिले। इस दौरान आसपास के लोगों से पूछा तो कोई सूचना नहीं लग पाई। इस दौरान उसने अज्ञात लोगों के खिलाफ ताला तोड़कर ग्वार चोरी करने का मामला दर्ज करवाया। थाने में मामला दर्ज होने के बाद एसपी शरद चौधरी ने मामले को गंभीरता से लेते हुए थानाधिकारी गोपाल लाल के नेतृत्व में तीन टीमों का गठन कर आरोपियों को गिरफ्तार करने के निर्देश दिए। पुलिस को टीमों ने आसपास लगे सीसीटीवी कैमरों को खंगाला तथा वांछित अपराधियों से पूछताछ की गई। इस दौरान पुलिस को सूचना मिली की



पुलिस ने ग्वार चोरी का खुलासा कर एक आरोपी को गिरफ्तार किया।

ग्वार चोरी के मामले में ढाणी नौलखा तन अजीतगढ़ निवासी दीपक मीणा उर्फ दीपू महाराज को हिरासत में लेकर पूछताछ की तो उसने गैंग के साथ मिलकर चोरी करने की वारदात को कबूल कर लिया। जिस पर पुलिस ने चोरी का खुलासा करते हुए दीपक मीणा उर्फ दीपू महाराज पुत्र पुरणमल को गिरफ्तार कर लिया। थानाधिकारी ने बताया गिरफ्तार आरोपी से वारदात में

शामिल अन्य आरोपियों के बारे में जानकारी जुटाई जा रही है। आरोपी के खिलाफ अजीतगढ़, नवलगढ़, भांकरोटा, खेतड़ी थानों में मारपीट, आर्म्स एक्ट, चोरी के पांच मामले दर्ज हैं। इस दौरान टीम में थानाधिकारी गोपाल लाल, एचसी दिनेश कुमार, संदीप कुमार, कांस्टेबल बलवीर, भरतलाल, महेश कुमार, पंकज आदि शामिल थे।

झुंझुनू, (निंस्)। जिला मुख्यालय पर एक निजी फाइनंस कंपनी के कार्यालय में लूट की वारदात का पुलिस ने राजफाश कर दिया है। वहीं वारदात में शामिल तीन आरोपियों को गिरफ्तार भी कर लिया है। पुलिस ने आरोपियों पर 20 हजार रूपए का इनाम घोषित कर रखा था।

शहर कोतवाल हरजिन्दर सिंह ने बताया कि पिछले महीने ही 25 मार्च को झुंझुनू शहर के भारत फाइनंस कंपनी के कार्यालय में अज्ञात तीन बदमाश हथियार के साथ घुस गए थे, जिन्होंने कार्यालय में बैठे कर्मचारी को बंदूक दिखाई और उससे कार्यालय में रखी तिजोरी की चाबी मांगी, लेकिन चाबी नहीं मिली। जिसके बाद आरोपियों ने कंपनी के कर्मचारी के साथ ही लूट की वारदात कर डाली। उसके गले से सोने की बैन तोड़ ली और कार्यालय के बाहर खड़ी उसकी बाइक ले गए। पुलिस ने मामला दर्ज कर जांच शुरू की। जिसके



लूट के आरोपियों को पुलिस ने गिरफ्तार किया।

बाद ना केवल घटना स्थल, बल्कि झुंझुनू शहर, फतेहपुर और सदरशहर समेत गंगानगर तक के सीसीटीवी कैमरे

तस्करी का आरोपी जमानत मिलने के बाद फरार

तस्करी के आरोपी को जानते नहीं थे, दे दी जमानत, दोनों जमानतियों को सिविल कैद

श्रीगंगानगर, (निंस्)। न्यायालय के सामने एक अजीब तरह का मामला सामने आया है। मादक पदार्थ तस्करी का आरोपी जमानत मिलने के बाद फरार हो गया है। जिन्होंने जमानत दी, वे आरोपी को जानते तक नहीं लेकिन किसी के कहने पर एक-एक लाख रूपए की जमानत मुचलके देकर आरोपी को न्यायिक हिरासत से बाहर निकलवा दिया। जिस जमीन के जमानत के तौर पर कागज दिए गए, वह बैंक के पास रहन पड़ी है। इस कारण दोनों जमानतियों को एक-एक माह की सिविल जेल की सजा सुनाई गई है। यह मामला मादक पदार्थ तस्करी के मामलों की विशेष कोर्ट का है।

न्यायाधीश अजयकुमार भोजक ने चार बी बड़ी के वार्ड तीन निवासी बसंतसिंह पुत्र इंद्रसिंह रायसिंह और

एक सी बड़ी के वार्ड 7 निवासी ज्वालासिंह पुत्र मोहनसिंह रायसिंह को सिविल कैद की सजा सुनाई है। न्यायालय के एसपीपी विजेन्द्र चिटाला ने बताया कि रविदास नाम के व्यक्ति को मादक पदार्थ तस्करी के आरोप में गिरफ्तार किया गया था। इन दोनों व्यक्तियों ने रविदास की एक-एक लाख रूपए की जमानत के तौर पर अपनी जमीन के कागजात पेश किए थे। इस पर न्यायालय ने आरोपी रविदास को जमानत दे दी। जमानत मिलने के बाद से आरोपी रविदास फरार हो गया और तारीख पेशी पर अदालत में उपस्थित ही नहीं हुआ। इस पर न्यायालय ने दोनों जमानतियों को तलब किया लेकिन ये भी अदालत में पेश नहीं हो रहे थे। अदालत के आदेश पर दोनों जमानतियों को हंडमलकोट थाने के

कांस्टेबल खेतपाल ने डिटेन कर 5 अप्रैल को न्यायालय में पेश किया। जमानतियों ने अदालत में स्वीकार किया कि वे आरोपी रविदास को जानते ही नहीं इसलिए उसको अदालत के सामने पेश नहीं कर सकते। उन्होंने किसी के कहने पर रविदास की जमानत दी थी। न्यायालय ने जमानतियों की जमीन की कुर्की कर एक-एक लाख रूपए की दी गई जमानत रकम जमा करने को कागजात की जांच कराई। तब सामने आया उक्त दोनों जमानतियों की जमानत के समय दिखाए गए कागजात वाली जमीन कालियों के एसबीआई बैंक के पास रहन पड़ी है। इस कारण न्यायालय उक्त जमीन की कुर्की नियामतुसार नहीं करवा सकता। इस पर दोनों जमानतियों को ही एक-एक माह के लिए सिविल कैद की सजा सुनाकर केंद्रीय कारागृह भिजवा दिया है।

आग से छप्पर जलकर राख, एक लाख से अधिक का नुकसान

नारायणपुर, (निंस्)। ग्राम पंचायत चांदपुरी के अंतर्गत आने वाले ग्राम राजपुरा सिक्ख में गुरुवार दोपहर बाद अज्ञात कारणों से लगी आग ने एक कच्चे छप्पर को पूरी तरह से अपनी चपेट में ले लिया। घटना में लाखों रूपए का घरेलू सामान जलकर राख हो गया। राजपुरा सिक्ख निवासी मनोहर

बलाई पुत्र गणपत राम के कच्चे छप्पर में अचानक आग लग गई। आग लगते ही क्षेत्र में अफरा-तफरी मच गई। ग्रामीणों ने बिना देर किए आग बुझाने का प्रयास शुरू कर दिया। महिला, पुरुष और बच्चों ने करीब दो घंटे तक लगातार पानी और रेत डालकर आग पर काबू पाया। सूचना मिलते ही हल्का पटवारी

राजेश गुर्जर और स्थानीय पुलिस प्रशासन मौके पर पहुंचे और स्थिति का जायजा लिया। पटवारी द्वारा तैयार की गई मौका रिपोर्ट के अनुसार आग से करीब 1 लाख 34 हजार रुपये का नुकसान हुआ है। हालांकि आग लगने के कारणों का अब तक पता नहीं चल पाया है।

व्यक्ति का अश्लील वीडियो बना महिला ने ब्लैकमेल किया

बीकानेर, (निंस्)। जिले के बज्जू में एक व्यक्ति के अश्लील फोटो और वीडियो बनाकर उसे ब्लैकमेल कर हनी टैप का मामला सामने आया है। बज्जू में एक शख्स को धोखे से घर बुलाकर महिला ने उसके साथ अश्लील फोटो खींच ली और वीडियो बना लिया। इसे वायरल करने और दुकर्म के मामले में फंसाने की धमकी देकर महिला ने उस व्यक्ति को हनी टैप किया।

महिला ने उस शख्स को ब्लैकमेल किया और उससे रूपए छूटने का प्रयास करने लगी। परेशान होकर उस व्यक्ति ने बज्जू पुलिस थाने में केस दर्ज कराया है। रिपोर्ट में बताया गया है कि वह अपने गांव में स्कूल का संचालन करता है। दूर-दराज से आने वाले छात्रों को ठहराने के लिए उसे मकान की

■ **महिला ने दुकर्म के मामले में फंसाने की धमकी दी, मामला दर्ज**

आवश्यकता थी। उसने जुलाई, 2023 में 1.10 लाख रूपए प्रति सत्र एक मकान किराये पर लिया। एक मई, 2024 को मकान की चाबी वापस सौंप दी। उसके बाद मकान मालिक की पत्नी उससे मिली और शिकायत की कि छात्रों ने उसके मकान की खिड़की, दरवाजे और जालियां तोड़ दी। उसने कोटा में नीट की तैयारी कर रही बेटी को तनाव देने की धमकी दी और अपने घर बुलाया। डर के कारण वह अक्टूबर, 2024 में महिला के घर गया तो उसने

अपने कपड़े उतार दिए और बलात्कार का आरोप लगाने की धमकी दी। उसने धमकाया और अश्लील फोटो और वीडियो बना लिया। जेब से 20 हजार रूपए भी निकाल लिए। बाद में महिला ब्लैकमेल करने लगी और घर में बाथरूम और फर्नीचर का काम करवाने का दबाव डालने लगी। वह बार-बार फोन कर टाउचर करने लगी। आरोप है कि पीड़ित की बेटी से मारपीट भी की। बज्जू थाना पुलिस ने मुकदमा दर्ज कर लिया है। जिसकी जांच एसएसआई प्रेमसिंह को सौंपी गई है। पीड़ित व्यक्ति की ओर से महिला का आँखियों भी पुलिस को सौंपा गया है जिसमें वह धमकाकर बाथरूम और फर्नीचर का काम करवाने के लिए दबाव डाल रही है।

सड़क हादसे में दो महिलाओं की मौत, छह घायल

टोंक, (निंस्)। दतवास थाना क्षेत्र के कोथून स्टेट हाइवे पर सड़क हादसे में कार में सवार दो महिलाओं की मौत हो गई, वहीं छह लोग घायल हो गए। घायलों को प्राथमिक उपचार के बाद जयपुर रेफर किया गया है।

मौके पर पहुंचे ग्रामीणों ने बताया कि बजरी से भरे डंपर ने स्कॉर्पियो कार को टक्कर मार दी, उसके बाद ड्राइवर डंपर लेकर भाग छूटा, हालांकि पुलिस इसकी पुष्टि नहीं कर रही है। पुलिस का कहना है कि जांच में जो तथ्य निकलकर सामने आएंगे, उसी अनुरूप आगे की कार्यवाही की जाएगी।

दतवास थाना प्रभारी कालूरांन ने बताया कि दौसा जिले के लालसोट क्षेत्र के तलाव गांव के रहने वाले मुस्लिम परिवार के महिला-पुरुष बुधवार को स्कॉर्पियो कार से टोंक में

■ **घायलों को प्राथमिक उपचार के बाद जयपुर रेफर किया**

रिस्तेदार के शादी समारोह में आए थे, शादी में शामिल होने के बाद बुधवार रात को गांव के लिए रवाना हो गए, इस दौरान करीब 11.30 बजे पुलिस को सूचना मिली, जहां पुलिस जापने के साथ मौके पर पहुंचे और सभी घायलों को चाकसू अस्पताल पहुंचाया। हादसे के दौरान मुमताज बानो पत्नी छट्टन मोहम्मद पिनारो व अफरोज पत्नी शाहरुख को डॉक्टरों ने मृत घोषित कर दिया, पुलिस ने इनके शव मॉर्च्युरी में रखवाए। वहीं छह घायलों को प्राथमिक उपचार के बाद जयपुर रेफर कर दिया।

लूट की वारदात का राजफाश, पुलिस ने तीन बदमाशों को गिरफ्तार किया

■ **हथियार की नोक पर फाइनंस कंपनी में लूट की वारदात को अंजाम दिया था**

■ **पुलिस ने आरोपियों पर 20 हजार रूपए का इनाम घोषित कर रखा था**

रावला थाना क्षेत्र में अलग-अलग जगहों पर दबिश देकर चक 10 डीओएल निवासी अमरसिंह जीत सिंह पुत्र करनैल सिंह, इसी थाना क्षेत्र के शेखड़ा निवासी मोहम्मद अली पुत्र नूर मोहम्मद तथा शेखड़ा निवासी अनिल पुत्र रामचंद्र विस्नोई को गिरफ्तार किया है।

पुलिस पूछताछ में सामने आया है कि वारदात करने के पीछे मास्टरमाईड रावला थाना क्षेत्र का ही मंथन था, जो

तीन-चार साल पहले इस फाइनंस कंपनी में कर्मचारी था, जिसे इस कंपनी के कार्यालय के अलावा यहां की हर चीज की जानकारी थी। उसने ही अपने साथियों के साथ फाइनंस कंपनी कार्यालय में लूट की योजना बनाई। हालांकि मंथन अभी पुलिस की पकड़ से दूर है, लेकिन पुलिस टीम की हुई है। पुलिस ने अमरजीत सिंह तथा मोहम्मद अली को बापदाँ गिरफ्तार किया है। दोनों लूट की वारदात में शामिल थे। वहीं अनिल विस्नोई ने लूट की वारदात के लिए आरोपियों को हथियार उपलब्ध करवाया था। पुलिस ने इस मामले में लूटी गई बाइक बरामद कर ली है। वहीं हथियार बरामदगी का प्रयास किया जा रहा है। साथ ही मुख्य मास्टरमाईड की भी तलाश की जा रही है। शहर कोतवाल हरजिन्दर सिंह ने बताया कि पुलिस ने तकनीक का उपयोग करते हुए आरोपियों को घर दबोचा है।

‘जनता पानी के लिये परेशान हुई तो जिम्मेदार अफसरों की खैर नहीं’

मुख्यमंत्री भजनलाल ने बढ़ती गर्मी में पेयजल सप्लाई की मैराथन बैठक ली

जयपुर, 10 अप्रेला। मुख्यमंत्री भजनलाल शर्मा ने, तापमान में अचानक हुई बढ़ोतरी के बाद, पेयजल की मांग और उपलब्धता की स्थिति की समीक्षा के लिए गुरुवार दोपहर मुख्यमंत्री निवास पर जनस्वास्थ्य अभियांत्रिकी विभाग के अधिकारियों के साथ लंबी बैठक की। मुख्यमंत्री ने बैठक में स्पष्ट निर्देश दिए कि गर्मी में जनता को अगर पानी के लिए परेशान होना पड़ा, तो जिम्मेदार अफसरों की खैर नहीं।

मुख्यमंत्री ने कहा कि हाल के दिनों में गर्मी तेजी से बढ़ी है, ऐसे में आमजन को बढ़ी हुई मांग के अनुसार पर्याप्त पेयजल मुहैया करवाया जाए। उन्होंने कहा कि सभी जिला कलैक्टर कन्टिन्जेंसी प्लान के अनुसार पेयजल प्रबंधन स्वयं की देखरेख में सुनिश्चित करें। उन्होंने कहा कि शहरी के साथ-साथ, ग्रामीण क्षेत्रों में भी पानी की किसी तरह की किल्लत नहीं होनी चाहिए।

मुख्यमंत्री ने बैठक में कहा कि अंतिम छोर के उपभोक्ताओं को भी पेयजल की कोई दिक्कत नहीं रहनी चाहिए। उन्होंने कहा कि गर्मी के मौसम



मुख्यमंत्री भजनलाल शर्मा ने गर्मी में पेयजल की मांग और उपलब्धता की स्थिति की समीक्षा के लिए जनस्वास्थ्य अभियांत्रिकी विभाग के अधिकारियों के साथ बैठक की। उन्होंने कहा कि गर्मी में जनता को पानी के लिए परेशान होना पड़ा, तो जिम्मेदारों की खैर नहीं।

■ सभी कलैक्टरों को कन्टिन्जेंसी प्लान के अनुसार, पेयजल प्रबंधन स्वयं की देखरेख में सुनिश्चित करने व शहरों के साथ ग्रामीण क्षेत्रों में भी पानी की किल्लत नहीं होने देने के निर्देश दिये।

में पीएचईडी के फील्ड अधिकारी एवं कर्मचारी मुख्यालय पर उपस्थित रहें और बिना सक्षम अनुमति के मुख्यालय नहीं छोड़ें।

मुख्यमंत्री ने निर्देश दिए कि गर्मी को देखते हुए नए हैण्डपम्प, नलकूप लगाने, पुराने हैण्डपम्प, नलकूपों की मरम्मत, पाइपलाइनों को दुरुस्त करने सहित, पेयजल आपूर्ति सुदृढ़ीकरण के सभी कार्य 15 मई से पहले हर हाल में पूरे किए जाएं। उन्होंने कहा कि पेयजल समस्या के समाधान के लिए जिला कलैक्टरों को एक-एक करोड़ रुपए

का अनटाइड फंड उपलब्ध करवाया गया है।

बैठक में अतिरिक्त मुख्य सचिव (पीएचईडी) भास्कर ए. सावंत ने बताया कि विभाग की वृहद परियोजनाओं में कार्ययोजना बनाकर समयबद्ध तरीके से इनके कार्य करवाए जा रहे हैं।

‘बाल आयोग ...

(प्रथम पृष्ठ का शेष)

में कहा गया कि आयोग अध्यक्ष का कार्यभार किसी आईएसएस अधिकारी को देने का कोई प्रावधान ही नहीं है। विभाग की साल 2010 की अधिसूचना के तहत यदि अध्यक्ष का पद खाली होता है तो उसका कार्यभार आयोग के वरिष्ठ सदस्य को दिया जाता है। याचिकाकर्ता की ओर से इस संबंध में संबंधित अधिकारियों को जानकारी दी गई, लेकिन उनकी ओर से कोई कार्रवाई नहीं की गई। वहीं आईएसएस कुलदीप रांका को बिना किसी प्रावधान अध्यक्ष पद का कार्यभार सौंपा गया है। याचिका में कहा गया कि याचिकाकर्ता आयोग की वरिष्ठ सदस्य हैं।

(प्रथम पृष्ठ का शेष)

चाजशीट राणा सहित 9 आरोपियों के खिलाफ दायर की गई थी। स्पेशल एनआइए कोर्ट ने दिल्ली में गैर जमानती वॉरंट जारी किए और इंटरपोल से फरार अपराधियों की गिरफ्तारी में मदद मांगी गई।

पूर्व गृह मंत्री ने कहा कि यह सारी कवायद शांति से हो रही कानूनी कूटनीति थी न कि मीडिया स्टंट। वर्ष 2012 में विदेश मंत्री सलमान खुशींद और विदेश सचिव रंजन मथाई ने अमेरिका की तत्कालीन विदेश मंत्री हिलेरी क्लिंटन व अंडर सैक्रेटरी वैंडी शरमन के समक्ष तहल्लूर राणा और हेडली का मुद्दा उठाया। जनवरी 2013 में हेडली को 35 साल की जेल हो गई और राणा को पहले ही जेल हो चुकी थी। भारत ने जोरदार तरीके से हेडली के प्रत्यर्पण की मांग उठाई। यूपीए सरकार ने उसकी सजा पर निराशा जताई।

अमेरिका में भारत की राजदूत निरुपमा राव लगातार यह मुद्दा उठाती रहीं। वर्ष 2015 में हेडली 26/11 केस में गवाह बन गया। वर्ष 2016 में मुम्बई कोर्ट ने उसे पूर्ण सहयोग की शर्त पर माफी दे दी, जिससे जैवद्वीन अंसारी (अबु जुंडाल) के खिलाफ केस तैयार करने में मदद मिली।

दिसम्बर 2018 में, कानूनी बाधाओं के

समाधान के लिये, एक टीम अमेरिका गई थी तथा जनवरी 2019 में एक बार फिर कहा गया था कि राणाको अपनी पूरी सजा अमेरिका में ही काटनी होगी। सजा में गुजरे समय को ध्यान में रखते हुये, उसकी रिहाई 2023 में तय हुई थी। ये “स्ट्रैंग लीडर” क्षण नहीं, बल्कि न्याय के मंद गति से चलने वाले पहिये हैं, जो सालों की मेहनत से आगे बढ़ते हैं। चिदम्बरम को यह बात समझाने में काफी कष्ट उठाना पड़ा।

उन्होंने कहा, जून 2020 में, स्वास्थ्य कारणों से हुई राणा की रिहाई के बाद, भारत सरकार ने उसकी गिरफ्तारी का आग्रह किया। बाइडेन सरकार ने उसके प्रत्यर्पण का समर्थन किया। मई, 2023 में, अमेरिकन अदालत ने “अमेरिका-भारत प्रत्यर्पण समझौते” के तहत, उसका प्रत्यर्पण प्रमाणित कर दिया। राणा ने अपील की और कई याचिकाएं दायर कीं, जिनमें बंदी प्रत्यक्षीकरण याचिका भी शामिल थी, और अंत में, दोहरी जोखिम का हवाला देते हुये, एक रिट याचिका अमेरिकन सुप्रीम कोर्ट में लागाई। उसकी सारी याचिकाएँ खारिज कर दी गई। अंतिम इनकार, डॉनल्ड ट्रम्प के शपथ-ग्रहण समारोह के एक दिन बाद, 21 जनवरी, 2025 को किया गया।

फरवरी 2005 में, प्रधानमंत्री मोदी तथा

राष्ट्रपति ट्रम्प ने एक प्रैस कॉन्फ्रेंस में एक साथ खड़े होकर, उस चीज का श्रेय लेने की कोशिश की, जो मूलतः यूपीए काल के कई सालों के ग्राउन्ड वर्क का परिणाम था। भारतीय अधिकारियों ने 17 फरवरी तक 26/11 के षडयंत्र में राणा की भूमिका की पुष्टि कर दी थी। यह पुष्टि काफी पहले, 2005 में ही कर दी गई थी। जब वह एलईटी तथा आईएसआई के सदस्यों के बीच समन्वय का कार्य कर रहा था। अन्त में, 8 अप्रैल 2025 को, अमेरिकन अधिकारियों ने राणा को भारतीय अधिकारियों को सौंप दिया। वह 10 अप्रैल को नई दिल्ली आ गया। तथ्य स्पष्ट होने ही चाहिये- मोदी सरकार ने इस प्रक्रिया की पहल नहीं की, न ही इसने कोई नया ब्रेक थ्रू ही किया। इसने तो केवल यूपीए-काल में शुरू की गई परिपक्व, सतत एवं रणनीतिक कूटनीति का लाभ लिया। यह प्रत्यर्पण किसी “ग्राउन्ड स्टैन्डिंग” का परिणाम नहीं है। यह तो एक ऐसा विधान है, जिसे भारत सरकार प्राप्त कर सकती है, जब कूटनीति, विधि-प्रवर्तन (लॉ एन्फोर्समेंट) तथा अन्तर्राष्ट्रीय सहयोग की दिशा में पूरी नेकनीयती से आगे बढ़ा जाता है तथा इसमें अपनी पीठ थपथपाने जैसे कोई चीज नहीं होती। तथ्यों को आम जनता तक पहुँचाते हुये, यह बयान समाप्त हुआ।

क्या टैरिफ वॉर के कारण भारत को...

(प्रथम पृष्ठ का शेष)

प्रतिस्पर्धी बनाया जा सके, जो कि “मेक इन इण्डिया” पहल के अनुरूप होगा।

वैश्विक व्यापार में हो रहे बदलाव कृषि और श्रम कानूनों में भी सुधार को गति दे सकते हैं, जिन्हें भारत में अक्सर द्वितीय पीढ़ी के सुधारों के रूप में देखा जाता है। इन क्षेत्रों में नए दबावों से निपटने के लिए, भारत लचीले श्रम कानूनों और कृषि आपूर्ति शृंखलाओं में सुधार ला सकता है, जिससे किसानों को वैश्विक बाजारों से बेहतर तरीके से जुड़ने का अवसर मिले और अक्षम व्यवस्थाओं को कम किया जा सके।

ट्रेड का बदलता परिदृश्य भारत को डिजिटाइजेशन और टेक्नोलॉजिकल इनोवेशन (नवाचार) पर भी ध्यान केन्द्रित करने को प्रेरित कर सकता है।

इस क्षेत्र में द्वितीय पीढ़ी के सुधारों में, डिजिटल इन्फ्रास्ट्रक्चर को बेहतर बनाना, ई-कॉमर्स रैगुलेशन्स को सरल करना और आर्टिफिशल इंटेलिजेंस (ए.आई.) तथा ऑटोमेशन में निवेश आदि शामिल हो सकते हैं। इससे भारत को ग्लोबल टेक्नोलॉजिकल सेंटर के रूप में स्थापित होने में मदद मिलेगी, विशेषकर, यदि पारंपरिक निर्माण उद्योग

अमेरिका में अधिक टैरिफ का सामना करते हैं।

इसके अलावा, भारत शिक्षा और कौशल विकास कार्यक्रमों में सुधार करके मानव संसाधन को भी मजबूत बना सकता है। द्वितीय पीढ़ी के सुधारों में व्यावसायिक प्रशिक्षण, स्टैम (साइन्स, टेक्नॉलजी, इंजीनियरिंग एण्ड मैथमैटिक्स) शिक्षा में निवेश, और वैश्विक प्रतिभा को आकर्षित करने वाली नीतियाँ शामिल हो सकती हैं। ये सुधार टेक्नॉलजी और हरित ऊर्जा जैसे उभरते उद्योगों में भारत को प्रतिस्पर्धात्मक बढ़त दिला सकते हैं।

नई टैरिफ नीति भारत और अमेरिका के बीच व्यापार संतुलन को भी प्रभावित कर सकती है, और इसके जवाब में भारत विदेशी निवेश और टेक्नॉलजी ट्रांसफर को आकर्षित करने वाले सुधार लागू कर सकता है। प्रत्यक्ष विदेशी निवेश में बाधाओं को दूर करके और निवेश-अनुकूल वातावरण बनाकर, भारत वैश्विक व्यापार में एक प्रमुख खिलाड़ी बना रह सकता है।

तथापि, भारत को वैश्विक आपूर्ति शृंखलाओं में बदलाव के साथ तालमेल बिठाने में चुनौतियों का सामना करना पड़ सकता है। अगर भारत अपने उद्योगों को सशक्त बनाना

चाहता है, उसे एक ऐसे वैश्विक परिदृश्य में प्रतिस्पर्धी बने रहना होगा, जहाँ “ट्रेडिशनल ट्रेड पैटर्न” बदल रहे हैं। इसके अलावा, द्वितीय पीढ़ी के सुधारों की गति को राजनीतिक और नौकरशाही शक्तियों से भी विरोध झेलना पड़ सकता है, विशेषकर कृषि, श्रम और भूमि सुधारों जैसे क्षेत्रों में। अमेरिका की शुल्क नीति से उत्पन्न व्यापक वैश्विक आर्थिक अस्थिरता भी भारत के लिए जोखिम पैदा कर सकती है, जिससे सावधानी से निपटना होगा।

इस प्रकार, अमेरिका की नई शुल्क नीति भारत को द्वितीय पीढ़ी के सुधारों को तेज करने के लिए प्रेरित कर सकती है, विशेषकर उन क्षेत्रों में, जो घरेलू प्रतिस्पर्धा को बढ़ाते हैं। इसके साथ ही इन्फ्रास्ट्रक्चर में सुधार, और व्यापारिक साझेदारियों में विविधता लाने में सहायक हो सकती है। भारत की प्रतिक्रिया रणनीतिक सुधारों का एक मिश्रण हो सकती है, जैसे निर्माण, कृषि, श्रम कानून और व्यापार नीतियाँ, जो वैश्विक व्यापार परिवर्तनों के प्रति अर्थव्यवस्था को अधिक लचीला बना देंगी। ये सुधार भारत के, 21 वीं सदी में वैश्विक आर्थिक महाशक्ति बनने के, दीर्घकालिक लक्ष्य के अनुरूप होंगे।

गृह मंत्री चेन्नई ...

(प्रथम पृष्ठ का शेष)

यह थी कि अन्नामलाई के साथ काम करना उसके लिये मुश्किल होगा तथा वह राज्य भाजपा के अध्यक्ष के रूप में अन्नामलाई के अलावा, किसी अन्य नेता के साथ डील करना पसंद करेगी।

चूँकि अब अन्नामलाई अध्यक्ष पद छोड़ रहे हैं, इस महत्वपूर्ण पद के लिये अन्य नेताओं के नाम सामने आ रहे हैं। इस पद की दौड़ में विधायक नैनार नागेन्द्रन काफी आगे हैं, लेकिन अभी उन्हें पार्टी में आये 10 वर्ष नहीं हुये हैं, जबकि पार्टी नियमों के अनुसार, इस पद के लिये यह भी एक शर्त है। जयललिता तथा पन्नौर सेल्वम सरकारों में मंत्री रह चुके नागेन्द्रन, इस समय विधानसभा में भाजपा विधायक दल के नेता हैं।

इस दौड़ में कोयम्बटूर दक्षिण की विधायक वनन्ती श्रीनिवासन, जो एक प्रतिष्ठित वकील भी हैं, भी शामिल हैं। वे इस समय भाजपा महिला मोर्चा की राष्ट्रीय अध्यक्ष हैं तथा 2022 से पार्टी की केन्द्रीय चुनाव समिति की सदस्य भी हैं। उनका नाम उस समय विशेष रूप से उभरकर सामने आया था, जब उन्होंने 2021 के विधानसभा चुनावों में जाने –माने अभिनेता कमल हासन को हराया था।

भाजपा की तमिलनाडु इकाई के पूर्व अध्यक्ष तमिलिसाई सौंदरराजन तथा केन्द्रीय राज्य मंत्री एल मुरुगन भी इस दौड़ में शामिल हैं। मुरुगन भी पहले राज्य भाजपा अध्यक्ष रह चुके हैं।

(प्रथम पृष्ठ का शेष)

नहीं था, यानी, अमेरिकी सरकार वित्तीय बाज़ार से ऋण जुटाने में असफल हो रही थी।

जैसा कि सर्वविदित है, दुनिया भर की सरकारें अपने बकाया ऋणों का भुगतान वास्तव में कभी नहीं करतीं, वे केवल नया ऋण लेकर पुराने ऋण का भुगतान करती हैं। इस फंड को इस गतिविधि के बिना सरकारें ठप पड़ जाएँगीं।

टैरिफ के कारण वित्तीय बाज़ारों में मची खलबली ने इस संभावना को जन्म दिया कि ट्रेज़री मार्केट पूरी तरह से ठप हो सकता है। इस संभावना को देखकर ट्रंप को अपनी गलती का अहसास हुआ और उन्होंने तुरंत अपनी टैरिफ योजना को स्थगित करने का आदेश दिया। अमेरिकी बॉन्ड मार्केट की स्थिति ही कारण वह बनी, जिसने ट्रंप को पूरी तरह से अपने निर्णय को पलटने के लिए मजबूर किया।

दूसरी ओर, एक और बड़ा कारण यह था कि फोन की घंटियों की बाढ़ आ

गई थी– यानी व्यापारिक अधिकारियों और उद्योगपतियों के फोन कॉल्स की भरमार थी, जो इस नीति को लेकर अपनी चिंता व्यक्त कर रहे थे।

इन कॉल्स के जरिए अमेरिकी उद्योग और व्यापार जगत के नेता ट्रंप को इस नीति को आगे न बढ़ाने की सलाह दे रहे थे।

इनमें प्रमुख आवाज़ थी जेपी मॉर्गन इन्वेस्टमेंट बैंक के प्रमुख जैमी डिमोन की, जिन्होंने अपने वार्षिक पत्र में बैंक के शेयरधारकों को बहुत संयमित रूप में आगाह किया कि अमेरिका “नींद में चलते हुए मंदी की ओर बढ़ रहा है।”

ऐसे और भी कई लोगों ने इस संभावना की ओर इशारा किया था, जिनमें प्रमुख अर्थशास्त्री और पूर्व ट्रेज़री सचिव लैरी समर्स भी शामिल थे, जिन्होंने ट्रंप के आर्थिक पैकेज के बाद मंदी आने की भविष्यवाणी की थी।

“मंदी” शब्द अमेरिका के लिए डरावना है। इसका मतलब होता है– रोजगार और आय की हानि, बड़े पैमाने पर कर्मचारियों की छंटनी और वित्तीय

बाज़ारों में उथल-पुथल। ये वही भयावह आर्थिक स्थितियाँ हैं, जो 1930 के दशक की महामंदी से जानी जाती हैं।

यहाँ तक कि ट्रंप के कुछ करीबी सहयोगी और समर्थक भी यह मानने लगे थे कि अमेरिका मंदी की ओर बढ़ रहा है, और एक बार यह शुरू हो गई तो कोई नहीं जानता कि यह कब और कहाँ जाकर रुकेगी।

इसके अलावा, कुछ शुरुआती परिणाम भी दिखने लगे थे। तेल की कीमतें गिर गई थीं और अमेरिका तेल का प्रमुख निर्यातक है। तेल और गैस उद्योग अमेरिकी अर्थव्यवस्था का बड़ा हिस्सा है। चीन को अमेरिका से तेल का निर्यात लगभग रुक चुका था, जिससे बाज़ार में अधिशेष (ग्लट) की स्थिति बन सकती थी।

कुल मिलाकर, डॉनल्ड ट्रंप की छवि को सीधा नुकसान हुआ है और वे अब अपनी हार के ज़ख्म सहला रहे हैं, हालांकि वे यह दिखाने की कोशिश कर रहे हैं कि सब कुछ उनकी योजना का हिस्सा था। घमंड का बुरा अंजाम।

इस बेमिसाल अवसर को हरगिज़ न गवाएं! जल्दी करें!

अपनी मनपसंद मारुति सुजुकी एरीना कार पर जबर्दस्त ऑफ़र्स पाएं .

3

years

100 000 km

WARRANTY**

EXTENDABLE UPTO 6 YEARS

विशेष ऑफ़र

ALTO K10 ₹68 100* | SWIFT ₹53 100*
WAGONR ₹68 100*

SCAN TO CONNECT TO SHOWROOM NEAR YOU

E-BOOK TODAY AT
WWW.MARUTISUZUKI.COM

Contact us at
1800-102-1800

T&C Apply Features and accessories shown may not be part of standard fitment. Black Glass Shade on the vehicle is due to the lighting effect. Images used are for illustration purposes only. Car color may vary due to printing on paper. Offers vary across variants. Maruti Suzuki India Limited reserves the right to discontinue offers without notice. *Offer includes consumer offer, exchange bonus and institutional or rural offer (wherever applicable) on selected models/variants. Above mentioned savings amount is the value of maximum savings on selected models. Offer valid with selected financiers only. **3 years or 100 000 km whichever is earlier. Above offers are valid till 30th April, 2025.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा बतन प्रेस, जी-1-201, रीको औद्योगिक क्षेत्र, हिण्डौन सिटी, जिला करौली से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHIN/2008/27147** जयपुर कार्यालय: सुधामा एम.आई.रौड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स:0744-2386033, बीकानेर कार्यालय : कुम्भाना हाऊस, हनुमान हत्था, बीकानेर। फोन: 2200660, फैक्स 0151-2527371, उदयपुर कार्यालय: आषढ मैर रोड आच्छ, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेरा फोन: 2627612, फैक्स:0145-2624665 जालोर कार्यालय :- जी 1/63, इन्डस्ट्रीयल एरिया, फेस प्रथम, जालोर। फोन226422,226423, फैक्स: 02973-226424 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908